


చందమామ

సెప్టెంబర్ 1989






Ramanand Sagar's

Ramayana

PHOTO COMICS
12 volumes. In Hindi and English



**Rs. 5/-
each**



Published by
**CHANDAMAMA
VIJAYA COMBINES**
100, N.S.K. Salai, Vadapalani, Madras-600 026.



Under licence from
SAGAR ENTERPRISES
Natraj Studios, 194, Andheri Kurla Road, Bombay-400 069.

Soon in Bengali, Oriya, Kannada, Tamil and Telugu



Vol. No. 2 now available at news stands

పట్టుకోండి మీ నెస్టాన్ని మాయమయే మురద.

ఈ హ్యాండ్‌ప్లాస్ట్ 1
అయస్కాంతం.
హ్యాండ్‌ప్లాస్ట్ ప్రైస్ 25 గా
ప్యాక్‌లో ఉచితంగా రోలుకురాదు...
అంటేకాదు అద్భుతాలు చేయగలదు.
మీ ఫ్రిడ్జ్, స్టైర్ తీయడానికి
అటుక్కునరాదు మీ చిత్రంను
కార్టూను పైకి
పట్టుకోగలదు.
ఒకటే హ్యాండ్‌ప్లాస్ట్ ప్యాక్‌ని
ఇప్పుడే కొనుగోని మీరుగాని
మీ అమ్మను ఉక్కిరిబిక్కిరి
చేయడానికి హ్యాండ్‌లామ్
మరో అద్భుతం చేసేస్తోడు
మాయమయిపోరాడు...
అంటే.
తర్జుమచండి!
మీ హ్యాండ్‌లామ్
అయస్కాంతాన్ని మే
అందుకోండి.
నమమ
ఉన్నంతవరకే
ఈ నమసాయం.

ఉచితం!
హ్యాండ్‌లామ్ అయస్కాంతం
ప్రతి 25 గా ప్యాక్‌లో.



హ్యాండ్‌ప్లాస్ట్ ఈ విమనాయం తేమందా కూడా వోరుకుతుంది.

HTA 1549



చందమామ

సెప్టెంబర్ 1989



ఈ సంచికలో కథలు - వింతలు - విశేషాలు


చందమామ కబుర్లు 9	నెహ్రూశత-9 37
ఉమ్మడిచెప్పలు 10	మాటలదుకాణం 41
తాడిచెట్టుకిందపాలు 11	కృష్ణావతారం-25 45
బందిపోటు యువరాజు-1 15	వైద్యుడి కిర్తి! 53
గానపికాచి 23	దాచిపెట్టిన విలునామా 57
కార్యసాధకుడు 29	ప్రకృతివింతలు 63
చందమామ అనుబంధం-11	33	ఫోటో వ్యాఖ్యలపోటీ 65



విడి ప్రతి: 3-00

సంవత్సర చందా: 36-00

కేమెల్ జామెట్రి బాక్స్ ల 5 ప్రత్యేక విశిష్టతలు.



అత్యంత ప్రజాభిమానాన్ని
జూరగొన్న ట్రాంక్ :
ఈ జామెట్రి బాక్స్ లు
అత్యధికంగా అమ్ముబడు
వస్తువులు. భారతదేశ మంతటా
గత సంవత్సరం
19,00,000 అమ్ముబడ్డాయి.

ఎన్నుకునేందుకు విలుగా
మూడు ట్రాంక్ లు :
స్క్వేర్, క్వాడ్రెంట్ మరియు
కాంప్స్ - పేజర్స్ కలమ్మ
ఈ మూడూ కేమెల్ అందిస్తున్నవి.



కేమెల్ - నేను చరిత్రను
అత్యంత ప్రాచీనమైన,
పేజర్స్ కలమ్మ పేరు
అది 25 సంవత్సరాలుగా జాతీయ
పేజర్స్ పరిమళాన్ని వండ్ల.


కేమెల్
జామెట్రి బాక్స్ లు -
ఏదో ఏమయంలో 5 కొత్త మలుపు.

కేమెల్ రిమిమెర్
అర్థ మెటరియర్స్ డివిజన్
కొండాలు - 400 950.



సాటిలేని నాణ్యత :
ఏదోఒ ట్రాంక్, పెన్ స్క్వేర్,
ట్రాన్స్ పార్సర్ మరియు 100%
వ్యర్జ్యమైన ట్రాన్స్ పార్సర్ కలమ్మలు.
కంపాస్ మరియు క్లెయిర్ కోర్
స్టేట్ రేటుందివల. ఈ 25వత్సరం
వల్ల వారి నాణ్యత.
మరింతకాలం పెంచుకో.

అనేక రకాల నాణ్యమైన
అతర ఉత్పాదనలు :
విస్తృత శ్రేణికి చెందిన
అర్థ మెటరియర్స్, పెన్స్, స్క్వేర్స్
సాంకేతిక ఉత్పాదనలు.



చదవండి

చదివించండి!

వనితల ప్రగతిని ప్రతిబింబిస్తూ
పద్నాలుగు సంవత్సరాలుగా
అబాలగోపాలాన్నీ ఆకట్టుకుంటున్న
ఏకైక మానవత్రిక

వనిత

ఇప్పుడు కొత్త గెటప్‌తో,
ఎక్కువ పేజీలతో
మరింత ఆకర్షణీయంగా వెలువడుతోంది!

వనిత

ప్రగతిని కోరే ప్రమదల మానవత్రిక

విడి ప్రతి వెల: రూ. 4.00

సంచిక: రూ. 48.00

వివరాలకు:

విజయబుక్ హౌస్, చందమామ బిల్డింగ్, మద్రాసు-600 025



చందమామ

సంస్థాపకుడు : 'చక్రపాణి'
సంచాలకుడు : నాగిరెడ్డి

ఈ నెల బేతాళకథ [గానపికాచి]కి ఆధారం. జొన్నల
గడ్డ రామలక్ష్మి రచన. ఒక పనిని ఎవరికి అప్పగిస్తే
జయప్రదంగా సాధించగలరో గ్రహించి, అటువంటి
సమర్థులకు ఆ పనిని అప్పగించడంలోనే విజయ
రహస్యం ఇమిడి ఉన్నది. "కార్యసాధకుడు" అన్న
కథలో ఈ విషయం తెలుసుకుంటాం.

ఆమరవాణి

హస్తీ హస్త వహస్రేణ, శతహస్తేన వాణిః
కృంగిత్ దశహస్తేన, ప్థివ క్యాగేన దుర్జనః.

[ఏనుగుకు వెయ్యిమూరల దూరంలోనూ, గుర్రానికి వంద
మూరల దూరంలోనూ, కొమ్ములుగల ప్రాణికి పదిమూరల
దూరంలోనూ ఉండడం క్షేమం. అయితే, దుర్జనులున్న
ప్రాంతాన్ని వదిలిపెట్టడమే క్షేమకరం!]

సంపుటి 85

సెప్టెంబర్ '89

సంచిక 3

విడి ప్రతి : 3-00

::

నంవత్సర చందా : 36-00

మీ పాపాయికి అందించండి సెరిలాక్ లాభం



తొలిసారిగా ఘన వదార్థాలను ఇస్తూ

4 నెలల నుంచి మీ పాపాయికి పాలకాయలు మన వదార్థాలు
కావాలి. సెరిలాక్ లాభాన్ని అందించండి.
రోషాకాసార లాభం : సెరిలాక్ ప్రతి మోతాదులోనూ మీ
పాపాయికి కావలసిన రోషక వదార్థాలు, ప్రోటీన్లు,
కార్బోహైడ్రేట్లు, కొవ్వు పదార్థాలు, విటమిన్లు, మినరల్స్ అన్నీ
ఉన్నాయి. అన్నీ ఏమి పోషకాన్ని ఉన్నాయి.
దుని లాభం : పాపాయిలకు సెరిలాక్ దుని ఉష్ణం,
సమయం అదా లాభం : సెరిలాక్ ముందుగా వండినది
కానీ పాతా. పరివార ఉన్నాయి. కానీ పెచ్చటి నీటిలో
బలిపేసి వాడు.
ఎంజిక లాభం : ఎందుకునందుకు మూడు రకాల సెరిలాక్
ఉంది.
మీ పాపాయికి సుమారుశంకో రోషకాసారాన్ని
అందించేందుకు. తయారుచేయటంలో వరిశక్రశకు
పోలేంచేందుకు. తల్లి మీద సూచనలకు కార్యక్రమ
పోలేంచండి.



6 మాసాలు నించి



4 మాసాలు నించి



6 మాసాలు నించి

ఉచితం
సెరిలాక్ టేబి్ కేర్ బుక్
వ్రాయండి సెరిలాక్
రోష్ట్ బాక్స్ నెం 3
న్యూ డిల్లీ 110008



సెరిలాక్ రక్షణ: పోషకాహారంలో పరిపూర్ణం ఎంతో రుచికరం

చందమామ కబుర్లు



పురాతనకాలం నుంచి మాస్తున్న పువ్వులు! వదికోట్ల సంవత్సరాలకు పూర్వం నుంచి పువ్వులు పూస్తున్నట్లు ఇంతవరకు విశ్వసించేవారు. అయితే, ఇటీవల జర్మను శాస్త్రవేత్తలు—భూమిమీద 800,000,000 సంవత్సరాలకు పూర్వం నుంచే పువ్వులు పూస్తున్నవని రుజువు చేశారు.

నాగసర్పానికి స్వాగతం!

తైనులు నాగసర్పాన్ని అదృష్టదేవతగా భావిస్తారు. దన్తాద్ సమీపంలో నిర్మించిన భగవాన్ పరేశ్ నాథ్ ఆలయ ప్రారంభోత్సవ సమయంలో, ఆలయగోపురం మీద వడడుగుల నాగ పర్వం చేరి, ఆ కార్యక్రమం పూర్తయ్యేంతవరకు వడగవిప్పి అడదం చూసి, వేలాదిభక్తులు పరవశం చెందారు.



సుప్రసిద్ధ కథానాయకుడు!

యూనెస్కో వెలువరించిన వివరాలనుబట్టి వ్రవంచంలో కెల్లా ఎక్కువ రాషంలోకి అనువదించబడిన పుస్తకం—మికిమాన్ సాహసాలు. కేంద్రపస్థానాన్ని రెవిన్ గ్రంథాలు అక్రమిస్తున్నవి. మూడవస్థానం అగాథాక్రిస్టి కథలు, నాల్గవస్థానం బైబిలు అలంకరిస్తున్నవి.

అతిచిన్న కంప్యూటర్

ఒక అంగుళం మందం కూడా లేని పాకెట్ సైజు చిన్న కంప్యూటర్ ఇటీవల రూపొందించబడింది. సాధారణంగా బిల్లీమీద ఉంచేంత సైజుగల కంప్యూటర్ చేపేవనివి ఈ చిన్న కంప్యూటర్ చేస్తుంది.



ఉమ్మడి చెప్పలు

ఇద్దరు పరమపిసినిగొట్టాలు, నగరంలో ఒక ఇల్లు అద్దెకు తీసుకుని, అందులో వుంటున్నారు. వాళ్ళల్లో ఒకడిది, గాజులమ్మే వ్యాపారం. రెండోవాడిది, వస్తువులను కుదువపెట్టుకుని డబ్బిచ్చే తాకట్టు వ్యాపారం. ఒకనాడు గాజులమ్మేవాడు, తాకట్టు వ్యాపారితో, "మనెద్దరం చెరిసగం డబ్బువేసి, ఒక చెప్పల జత కొందాం," అన్నాడు.

"అదేం బావుండదు. నువ్వొక చెప్పు, నేనొక చెప్పు తొడుక్కుని వీధిలోకి పోతే జనం నవ్వుతారు," అన్నాడు తాకట్టువ్యాపారి.

"చెప్పల జత ఉమ్మడిదైనా, మనం చెరొక చెప్పు తొడుక్కోనవసరం లేదు. వ్యాపారం పని మీద ఎవడు బయటికి వెళితే, వాళ్ళు చెప్పల జతను తొడుక్కుపోవచ్చు," అన్నాడు గాజులమ్మేవాడు.

ఈ పద్ధతి బావున్నదనిపించింది, తాకట్టువ్యాపారికి. ఇద్దరూ కలిసి ఒక చెప్పల జత కొన్నారు. గాజులమ్మేవాడు వాటిని తొడుక్కుని గాజులమలారం మజానికి తగిలించుకుని నగరంలో తెరుగుతూ గాజులమ్ముకునేవాడు. తాకట్టువ్యాపారి ఇంటివసారాలో కూర్చుని, అవసరంపడి వచ్చినవాళ్ళ వస్తువులు తాకట్టుపెట్టుకుని డబ్బిచ్చి పంపుతూండేవాడు. ఇందువల్ల అతనికి, చెప్పలజతలో నగంభాగం వున్నా తొడుక్కు తిరిగేందుకు అవకాశం వచ్చేదికాదు. ఇది అతనికి పెద్ద విచారకారణం అయింది.

బాగా ఆలోచించిన మీదట, తాకట్టువ్యాపారికి ఒక ఉపాయం తేచింది. అతడు రాత్రివేళ గాజులమ్మేవాడి నిద్రపోతున్న నమయంలో చెప్పలు తొడుక్కుని తెల్లవారేదాకా ఇంటిమట్టా తిరగసాగాడు. కొద్దిరోజుల్లోనే చెప్పలు బాగా చిరిగిపోయినై.


"కొత్తచెప్పలు కొందాం," అన్నాడు గాజులమ్మేవాడు.

"అనలేనాడూ, చెప్పలమాటే ఎత్తగూడదు," అన్నాడు తాకట్టువ్యాపారి.

"ఎందుకని?" అంటూ గాజులమ్మేవాడు ఆశ్చర్యపోయాడు.

"రాత్రిళ్ళు నిద్రలేకుండా ఎన్నాళ్ళుండగలను? నేను నిద్రపోవాలి!" అన్నాడు తాకట్టు వ్యాపారి.





తాడిచెట్టుకిందపాలు

ఒకానొకప్పుడు రత్నగిరి నగరంలో, కుబేరు డనే వ్యాపారి వుండేవాడు. ఆయనకు కాలం, కర్మం కలిసిరాక వ్యాపారంలో విపరీతంగా నష్టపోయాడు.

ఈ పరిస్థితుల్లో, ఏమి చేయడమో అని కుబేరుడు ఆలోచిస్తూండగా ఒక జ్యోతి ముక్కుడు ఆయనతో, "ప్రస్తుతానికి ఈ నగరం నీకు అచ్చిరాదు. నువ్వు సముద్రయానం చేసి విదేశాలకు వెళ్ళి, అక్కడ ఏదైనా వ్యాపారం చేస్తూ కొంతకాలం వుండి తిరిగిరా. నీ దశ తప్పక మారుతుంది." అని సలహా ఇచ్చాడు.

కుబేరుడికి ఒక్కగా నొక్క కొడుకు సమీరుడు. వాడికి ఎలాంటి చెడు బుద్ధులు లేవు కానీ, ఎక్కువగా తాగుబోతులతోనూ, జూదరులతోనూ తిరుగుతూండేవాడు.

తను సముద్రయానానికి వెళ్ళేముందు, కుబేరుడు కొడుకును పిలిచి, "నాయనా


నేను ఏదైనా వ్యాపారం చేయాలన్న ప్రయత్నంలో విదేశాలకు వెళుతున్నాను. నేను తిరిగివచ్చేదాకా యిక్కడ మనకున్న చిన్న వ్యాపారాన్ని శ్రద్ధగా చూసుకుంటూ, అమ్మకు ఏలోటూ రానీయకు," అన్నాడు.

సమీరుడు సరేనన్నాడు. కుబేరుడు అంతటితో తృప్తిపడక, "నువ్వు బుద్ధి మంతుడివని నాకు తెలుసు. కాని చెడు సావాసం మంచిదికాదు. నువ్వు తాగుబోతులతోనూ, జూదరులతోనూ తిరగకు," అని చెప్పాడు.

సమీరుడు, తండ్రి మాటలకు అశ్చర్యపోయి, "ఇన్నాళ్ళూ లేనిది యీ రోజున, యీ విషయం నాకెందుకు చెబుతున్నారు? ఇందుకేమైనా ప్రత్యేక కారణం వున్నదా?" అని అడిగాడు.

"అవును నాయనా, కారణం వుండ బట్టే, యీ విషయం చెప్పవలసి వచ్చింది,

"వసుంధర"



అన్నాళ్ళూ నువ్వు చిన్నవాడివి. ఈనాడు ఇంటి పెత్తనం నేను, నీకప్పగించగానే పెద్దవాడివయ్యావు. అందువల్లనే, సంగతి చెప్పి నిన్ను హెచ్చరించవలసి వచ్చింది," అన్నాడు కుబేరుడు.

ఇందుకు సమీరుడు, "నాన్నగారూ! నేను చెడుసావాసాలు చేయడానికి కొన్ని కారణాలున్నాయి. వాళ్ళందరూ నా చిన్ననాటి స్నేహితులు. చిన్నప్పుడందరం కలిసి హాయిగా తిరుగుతూండేవాళ్ళం. పెద్దయ్యాక అలవాట్లపేరు చెప్పి, వాళ్ళకు దూరం కావడం స్నేహధర్మానికి విరుద్ధం. ఇది మొదటి కారణం! వాళ్ళతో పోల్చితే నేను చాలా బుద్ధిమంతుణ్ణి. వాళ్ళెప్పుడూ

నన్ను పొగడుతూంటారు. చెడ్డ అలవాట్లు నాకు లేనందుకూ, చెడిపోయినా వాళ్ళ స్నేహం వదలనందుకూ, రోజూ వాళ్ళు నన్ను మెచ్చుకుంటూంటే, నాకెంతో సంతోషంగా వుంటుంది. ఇది రెండో కారణం! అలాంటివాళ్ళతో తిరిగితే, ఏదో ఒక రోజున నేనూ చెడిపోతానని చాలా మంది సందాలు కట్టారు. అది తప్పని ఋజువుచేయడం కోసం నేను వాళ్ళతో ఎక్కువగా తిరుగుతున్నాను. ఇది మూడో కారణం!" అన్నాడు.

కుబేరుడు నవ్వి, "నువ్వు చెప్పింది బాగానే వుంది. ఇంతకాలం వాళ్ళతో తిరిగివుగదా, అది చాలు. సమాజంలో నీ హోదా నీ స్నేహితుల్నిబట్టి వుంటుంది. ఇప్పుడు ఇంటి పెద్దవయ్యావుకాబట్టి, ఇక మీదట చెడుసావాసాలు వదులుకో. కాడి చెట్టుకింద పాలు తాగితే ఏమవుతుందో నీకు తెలుసుగా!" అన్నాడు.

కాడి చెట్టుకింద పాలుతాగితే ఏమవుతుందో, సమీరుడికి తెలియదు. కానీ తెలియదంటే, ఈమాత్రం నీకు తెలియదా అని తండ్రి అంటాడని, వాడేమీ ఆయన్నడగలేదు.

కుబేరుడు విదేశాలకని బయల్దేరి వెళ్ళాక, ఒక రోజున సమీరుడొక్కడూ ఒక లోటలో పాలు పోసుకుని వెళ్ళి,

ఊరిచివర తాడిచెట్టుకింద కూర్చుని పాలు తాగసాగాడు. అందువల్ల పాలరుచిలో ఏమార్పు లేకపోవడంతో, "నాన్నగారలా ఎందుకన్నారోమరి? తాడిచెట్టుకింద తాగినా, పాలు పాలులాగే వున్నాయి." అనుకున్నాడు.


అయితే, సమీరుడు తాడిచెట్టుకింద కూర్చుని పాలు తాగడం, తెలిసినవాళ్ళెవరో చూసి, వాడి తల్లితో, "మీ అబ్బాయి ఊరిచివర తాడిచెట్టుకింద కూర్చుని కల్లు తాగుతున్నాడు. చెడుసావాసాలు చేస్తే ఊరికే పోతుందా? ఇన్నాళ్ళూ తండ్రి ఇంట వున్నాడని భయపడినట్టున్నాడు. ఇప్పుడు అదుపు చేయగలవాళ్ళెవరూ లేరు. ఇక ఒక్కొక్క చెడుగుణం బయట పడుతుంది." అని చెప్పారు.

ఇది వింటూనే సమీరుడి తల్లి లబో దిబోమంటూ ఏడవసాగింది. ఎవరో వెళ్ళి, ఇంకా చెట్టుకిందే కూర్చునివున్న సమీరుడికి, యీ విషయం చెప్పారు.

"నేను తాగుతున్నది కల్లు కాదు, పాలు," అన్నాడు సమీరుడు కబురు తెచ్చిన మనిషితో.

"ఓహో! అలాగా!" అంటూ ఆ మనిషి నవ్వి అక్కణ్ణించి వెళ్ళిపోయాడు.

అప్పటికి సమీరుడి లోటాలో యింకా కొద్దిగా పాలున్నవి. తను తాగింది పాలే



అని తల్లికి ఋజువు చూపించడానికి, వాడా పాలు తీసుకుని ఇంటికి వెళ్ళాడు.

వాడి తల్లి ఇంకా దుఃఖపడుతూనే వున్నది. సమీరుడు ఆమెకు జరిగిందేమిటో చెప్పజూశాడు. కానీ ఆమె అమాటలేం వినకుండా, "ఇంతకాలం నీకు చెడు సావాసాలే వున్నవనుకున్నాను. నువ్వే చెడిపోయావని ఈ రోజే తెలిసింది," అన్నది.

"అమ్మా, ఈ లోటాలో వున్నది కల్లు కాదు, పాలు. కావాలంటే నువ్వే చూడు," అన్నాడు సమీరుడు తల్లితో.

"నేనేం చూడక్కర్లేదు. పాలుతాగేం దుకు తాడిచెట్టుకిందికి వెళ్ళి కూర్చో

వాలా? ఇంట్లోనే తాగొచ్చుగదా! అపాటి బుద్ధి కూడా లేదా నీకు?" అన్నది తల్లి.

"అలోచించకుండా చేశాను, పొరబాటై పోయిందమ్మా. ఇంకే నాడూ యిలా చేయను. ఇదుగో, ఇంట్లోనే తాగుతున్నాను, చూడు!" అంటూ సమీరుడు మిగతా పాలు అక్కడే తాగబోయాడు.

సమీరుడి తల్లి చటుక్కుని వాడి చేతి లోంచి లోటా లాక్కుని, దూరంగా విసిరి వేసి, "అంతగా కల్లు తాగాలనుంటే, అతాడిచెట్టుకిందికి పోయి తాగు. ఇంట్లో తాగితే నేను సహించేదిలేదు," అన్నది.

"అ లోటాలో వున్నది కల్లుకాదు, పాలని చెబితే వినవేంటమ్మా!" అన్నాడు సమీరుడు చిరాగ్గా.


ఇంతలో ఒక పిల్లి అక్కడికి వచ్చి, కిందపడిన లోటాలోంచి ఒలికిన పాలను నాకింది. దానికేమయిందోగాని, అంత వరకూ మామూలుగా నడుస్తున్నదల్లా కూలుకుంటూ అక్కడినుంచి వెళ్ళి పోయింది.


వాడితల్లి అడిచానని, "ఒరే, అలోటాలో వున్నది కల్లుకాదు పాలని యింకా నమ్ము మంటావా?" అని అడిగింది.

ఏం జవాబు చెప్పాలో తోచక, సమీరుడు తలవంచుకున్నాడు.

అప్పుడు వాడి తల్లి కళ్ళు తుడుచు కుని, "మీ నాన్నగారు ప్రారంభంలోనే నిన్ను గట్టిగా కోప్పడి, సరైన మార్గంలో పెడితే, నీకా జూదరులా, తాగుబోతులా స్నేహంవల్ల, ఈ పాడుబుద్ధులబ్బేవికాదు. మీ నాన్నగారు, నిన్నీ ఇంటికి పెద్దను చేసి వెళ్ళారు. ఇకనైనా దురభ్యాసాలకు దూరంగా వుంటూ, ఉన్న వ్యాపారాన్ని జాగ్రత్తగా చూసుకో," అన్నది.

ఆ మాటలతో సమీరుడికి, తాడిచెట్టు కిందికి తీసుకువెళ్ళాక పాలను, కల్లు కాదని నమ్మించడం ఎంత కష్టమో అర్థమయింది. దానితోవాడికి, తండ్రిమాటల్లోని అంతరార్థం బోధపడి చెడుసావాసాలు వదిలిపెట్టి, వ్యాపారం చేసి, నలుగురి లోనూ మంచిపేరు తెచ్చుకున్నాడు.






బందిపోటు యువరాజు

పచ్చగా కళకళలాడే కొండలకు దిగువన ఉన్న కాంతిపురం, పేరుకు తగ్గట్టు ఎంతో ప్రకాంతమైన నగరం. ఆ నగరం నుమేధ రాజ్యానికి రాజధాని. ఇంతవరకు నుమేధ రాజ్యాన్ని పరిపాలించిన రాజులు, ఆ నగరాన్ని శోభాయమానంగా తీర్చిదిద్దడానికి, ఆలయాలు నిర్మించారు; ఉద్యానవనాలు ఏర్పరచారు; తటాకాలు తవ్వించారు. ప్రస్తుతం నుమేధను పరిపాలిస్తున్న రాజు కాంతిదేవుడు, నగర ప్రజలేగాక, రాజ్యంలోని ప్రజలందరూ నుఖకాంతులతో, నిరసంపదలతో తులతూగడానికి కృషి చేస్తున్నాడు.

ఈ విషయం గురించి మాట్లాడుతూ ఒక నాడు సేనాధిపతి వీరసింహుడు రాజుతో,

“రాజ్యంలో సంపదలు పెంచడానికి, పొరుగురాజ్యంపై దండెత్తడమే నులభ మార్గం, మహారాజా! ఒక్కదెబ్బతో రాజ్య విస్తరణతోపాటు, ఆ రాజ్యంలోని సంపదలన్నీ మన వశమవుతాయి.” అన్నాడు.

అందుకు రాజు చిన్నగా నవ్వి, “వీరసింహా, అది సరైన మార్గం కాదు. పొరుగురాజ్యాన్ని కొల్లగొట్టి సంపాదించే ధనం అట్టేకాలం నిలవదు. పైగా అది నులభంగా లభ్యమవుతుంది కాబట్టి, అపైన మన ప్రజలు కష్టపడి పని చేయరు. దోచుకున్న ధనం అయిపోయాక, వేరొక రాజ్యంపైబడి దోచుకోవాలని బుద్ధివుడు తుంది. యుద్ధంలో ఎప్పుడూ మనమే విజయం సాధించగలమన్న నమ్మకం



ఏమిటి? మనం ఓడితే శత్రువులు మనల్ని దోచుకుంటారు. ఒకవేళ మనమే గెలిచి నప్పటికీ, ఓడిపోయిన రాజులు మన మీద పగసాధించడానికి అదునుకోసం ఎదురు చూస్తుంటారు. ఆ పరిస్థితిలో కాంతి అసాధ్యం కదా!" అన్నాడు.

"యుద్ధం వద్దంటే మరి మనకు సైనిక బలం దేనికి మహారాజా?" అన్నాడు వీర సింహుడు.

"పరులదాడినుంచి మనల్ని రక్షించు కోవడానికి మనకు సైనికబలం అవసరం. అయితే, యుద్ధ కారణంగా వాటిల్లే అనర్థాలను రాజులందరూ గ్రహించి సైన్యాలను రద్దు చేయాలన్నదే మన

ఆశయం. యుద్ధంవల్ల వాటిల్లే అపారజన నష్టం, ధననష్టం, కాలవ్యయం నీకు తెలియనిది కాదు. అసలు యుద్ధాలే లేకుంటే వీటినన్నిటినీ ప్రజోపయోగ కార్యక్రమాలకు వినియోగించవచ్చు కదా?" అన్నాడు కాంతిదేవుడు.

"ప్రభువులు క్షమించాలి. తమరు కలలు కంటున్నారు!" అన్నాడు వీర సింహుడు హేళనగా.

సేనాధిపతి వీరసింహుడు రాజుకు దగ్గరిబంధువే కాక, బాల్యం నుంచి ఇద్దరూ కలిసిమెలిసి తిరిగినవారు. ఆ కారణంగా వీరసింహుడు రాజుతో చాలా చనువుగా మాట్లాడ కలిగివాడు.

"నిజమే వీరసింహా, నేను కలలు కంటున్న మాట వాస్తవం. కపటంతో ఒకరి గొంతును మరొకరు కోయడంలో పోటీపడుతూ కాలం గడపకుండా, మాయ మర్కాలు లేకుండా ఒకరి మంచిలో మరొకరు ఆనందపడుతూ ప్రజలందరూ హాయిగా జీవించే అద్భుత వ్రవంచం కోసం కలలు కంటున్నాను. అందుకే, మన సేనలను ప్రజోపయోగ కార్యాలకు ఉపయోగించమంటున్నాను. మన సైనికుల సహాయంతో అవసరమైనచోట నదులపై వంతెనలు నిర్మిద్దాం. నదులు లేనిచోట కాలువలు తవ్విద్దాం. బాటల

కిరునైపులా ఫలవృక్షాలు నాటిద్దాం. ధాన్యరానులు వండించడానికి పొలాలలో కాయకష్టం చేసే రైతులకు మన సైనికులు సాయపడాలి...." అంటూ రాజు ఇంకా ఏదో చెప్పబోయాడు.

ఇంతలో వీరసింహుడు అడ్డుపడి, "అద్భుతం మహారాజా, అద్భుతం. ఇక మీదట నా సైనికులకు, పశులకాపరులకు పాలుపితకడం నేర్పమని కట్టడిచేస్తాను; వంట పనిలో ఆడవారికి సాయపడమంటాను," అన్నాడు కాస్త కోపంగా.

రాజు చిన్నగా నవ్వాడు. సేనాధిపతి రాజుకన్నా ఒకటి రెండేళ్ళు చిన్నవాడు. అందువల్ల రాజుకు అతడంటే ఎంతో అప్యాయత.


"పశులకాపరులకూ, ఆడవారికి సాయపడడం హీనం కాదు వీరసింహా. ఎదుటి వారి ప్రాణాలు తీసి వారి అన్తిపాస్తులను అవహరించడంకన్నా ఇది ఎంతో ఉన్నతమైన కృత్యం కాదా! నిదానంగా ఆలోచించు. కాంతి విలువ నీకే అవగతమవుతుంది," అన్నాడు రాజు.

అప్పుడు అక్కడికి మంత్రి రావడంతో, సేనాధిపతి ఆ విషయాన్ని అంతటితో వదిలి అక్కడి నుంచి వెళ్ళిపోయాడు. రాజు మంత్రితో వేరొక విషయం గురించి చర్చించసాగాడు.



అనాటిరాత్రి సేనాధిపతి వీరసింహుడు దళనాయకులయిన తన అనుచరులు కొందరిని, రహస్యంగా ఒకచోట సమావేశపరచి, "ఈ రోజు నుంచి, సైనికులయిన మిమ్మల్ని ఖడ్గాలను అవతలపెట్టి, పొలాలలో నాగళ్ళు పట్టమంటున్నాడు మన మహారాజు. ఆడవాళ్ళు వంట చేయడానికి మిమ్మల్ని వంటచెరకు అందించమంటున్నాడు మన మహారాజు!" అన్నాడు.

దళనాయకులు, అమితాశ్చర్యం చెందారు. కొంతసేపు మౌనం వహించి వీరసింహుడు మళ్ళీ, "మిత్రులారా, మనం సైనికులుగా శిక్షణ పొందిన వాళ్ళం. సాహసం మన ప్రాణం. ఖడ్గ



చాలనం మన ప్రధాన కర్తవ్యం. వీరుల మయిన మనం మన కర్తవ్యం మరిచి పోయి మన ఖర్గాలను తుప్పుపట్ట నిస్తామా?" అని అడిగాడు అవేశంగా.

"పట్టనివ్వం!" అన్నారు వాళ్ళు ముక్తకంఠంతో.

"అరవకండి. గోడలకు చెవులుంటాయి!" అని హెచ్చరించాడు వీరసింహుడు.

వీరసింహుడు ఎంతో జాగ్రత్త తీసు కున్నప్పటికీ, అతడి రహస్యాలో చన వార్త చారుల ద్వారా రాజుకు అందింది. కాని అతడి పథకాల వివరం తెలియ లేదు. అయినా, రాజు ఆ విషయాన్ని అంతగా పట్టించుకోలేదు. రాజు స్వతహాగా

మంచివాడు కావడంవల్ల, తన బంధువు అంతటి ఘోరకృత్యానికి పాల్పడగలడని ఊహించలేకపోయాడు. పైగా రాజకుమారుడి రెండవ జన్మదినం సమీపిస్తున్నది. రాజు, మంత్రి, ఇతరరాజోద్యోగులూ జన్మ దినోత్సవ వేడుకల సన్నాహంలో నిమగ్నులై వున్నారు. జన్మదిన వేడుకలను అన్న దానాలతో, నృత్యగానాలతో అతి వైభవంగా జరపడానికి ఏర్పాట్లు జరుగుతున్నవి. తోరణాలు కట్టడానికి, వేదికలు నిర్మించడానికి వందలాదిమంది పనివాళ్ళు నియోగించబడ్డారు. బానానం చా వేడుకలు జరపడానికి నిపుణులు ఆయత్తమవుతున్నారు. ఈ ఉత్సవం ముగిసిన తరువాత వీరసింహుడితో మాట్లాడుదామనుకుని రాజు, ఆ విషయం గురించి ఉదాసీనం వహించాడు.


యువరాజు జన్మదినంనాడు, వేకువ జామునుంచే శాంతి పురంలో మంగళ వాయిద్యాలతో వేడుకలు ప్రారంభమయ్యాయి. రాజప్రసాదంలోపల అందంగా అలంకరించబడిన విశాలమైన మండపంలో రాణి తన బిడ్డను ఒడిలో కూర్చోబెట్టుకుని, ఉన్నతాసనంపై ఆసీనురాలయింది. ఆమె వెనుక చెలికత్తెలు నిలబడ్డారు. వందలాది స్త్రీ పురుషులు తండోపతండ్రాలుగా, రాణికి,

రాకుమారుడికి శుభాకాంక్షలు తెలియ జెప్పడానికి వచ్చారు.

అలా చాలాసేపు కూర్చోవడానికి రాణి గారికి ఇబ్బందిగానే ఉన్నది. అయినా రాజుపట్లా, రాజకుటుంబంపట్లా ప్రజలు చూపుతున్న ప్రేమకూ, భక్తికి ఆమె ముగ్ధురాలయింది. రాత్రి అయ్యాక, నిద్రిస్తున్న బిడ్డ నెత్తుకుని రాణి శయన మందిరం చేరింది.

జరుగనున్న బాణాసంచా వేడుకలను తిలకించడానికి రాజభవనం ఎదుట వేలాదిమంది జనం గుమిగూడారు. ఒక వైపున నాట్యాలు, జరుగుతున్నవి. మరొక వైపున హాస్యనాటకం చూస్తూ జనం విరగబడి నవ్వుతున్నారు. అక్కడి నాకావరణం కోలాహలంగా ఉన్నది. సాధారణంగా రాజప్రాసాద ద్వారాలను ఎప్పుడూ భటులు కాపలాకాచేవారు. కాని, ఉత్సవ కారణంగా ఆ రోజు రాకపోకలు నులభంగా వుంటుందని తలుపులు బార్లా తెరిచి ఉంచారు!

రాణి శయనించబోతున్న సమయంలో, రాజు శయనమందిరంలోకి ప్రవేశించాడు. రాజు అగమనానికి రాణి కాస్త ఆశ్చర్యం చెందినా. ఆయన్ను చూసి చిన్నగా నవ్వింది. అంతకుపూర్వం రాజు ఎప్పుడూ గాని అలా హాతతుగా ప్రవేశించలేదు.




“మీరు చాలా అలిసిపోయినట్టున్నారు మహారాజా!” అన్నది రాణి.

రాజు ఏమీ మాట్లాడలేదు. చెలికత్తె కేసి చూశాడు. ఆమె అక్కడి నుంచి వెళ్లి పోయింది.

“ఏమయింది మహారాజా?” అన్నది రాణి ఎంతో ఉత్కంఠతో.

రాజు మౌనంగా తలుపులు మూసి, గడియవేసి, నుదుటికి పట్టిన చెమట బిందువులను తుడుచుకుంటూ, “దేవీ, ఏం జరిగిందో వివరంగా చెప్పడానికి ఇది సమయం కాదు. మన ప్రాణాలకు అపద వచ్చింది. నువ్వు వెంటనే రహస్య మార్గం కుండా తప్పించుకుపోవాలి!” అన్నాడు.



"ఏమిటి? రహస్యమార్గంకుండానా?"
అన్నది రాణి అమితాశ్చర్యంతో.

"అవును!" అన్నాడు రాజుగంభీరంగా.

రాణికి పిడుగుపడ్డట్టయింది. శయన మందిరం నుంచి, అరణ్యమధ్యానికి ఒక రహస్య సొరంగమార్గం ఉన్నది. ఆ రహస్యమార్గం గురించి రాజుకు ఆయన తండ్రి, తండ్రికి ఆయన తండ్రి చెప్పారు. రాజు శాంతిదేవుడు ఒకసారి రాణికి ఆ మార్గం చూపించాడు కూడా. ఇరువురూ కలిసి ఒకనాడు ఆ మార్గంగుండా కొంత దూరం వెళ్ళి తిరిగి వచ్చారు. సరదాకు వెళ్ళి రావడమే తప్ప ఆ మార్గంగుండా ప్రాణరక్షణకు తప్పించుకుని పారి

పోవలసిన దుస్థితి ఏర్పడుతుందని రాజు దంపతులు కలలో కూడా అనుకోలేదు.

"నేను ఒంటరిగానే వెళ్ళిపోవాలా?"
అన్నది రాణి భయం భయంగా.

"ఒంటరిగా కాదు; మన బిడ్డతోపాటు తప్పించుకోవాలి!" అన్నాడు రాజు.

"మిమ్మల్ని ఇక్కడ వదిలి నేనెక్కె
తనే ఎలా వెళ్ళను?" అన్నది రాణి.

"దేవీ, మన బిడ్డకోసం నువ్వు ఈ త్యాగం చెయ్యకతప్పదు. శత్రువుల గురి నామిదే ఉన్నప్పటికీ, మన ముగ్గుర్ని హతమార్చాలని పథకం వేశారు. నేనూ మీతో కలిసి తప్పించుకున్నట్టయితే, ఎలా గయినా మనల్ని పట్టుకోవడానికి వాళ్ళు ప్రయత్నిస్తారు. కాని, నేను ఇక్కడే వుండి పోరాడినట్టయితే, తాత్కాలికంగా నైనా, వాళ్ళు నిన్నూ, బిడ్డనూ మరిచి పోవచ్చు." అని వివరించాడు రాజు.

ఆ తరవాత ఆయన, వీరసింహుడు తన అనుచరులతో కలిసి రాజ్యసింహాస నాన్ని కబళించడానికి పన్నిన కుట్ర గురించి, వేడుకల కోలాహలంలో రాజు కుటుంబాన్ని సర్వనాశనం చేయడానికి వేసిన పథకం గురించి రాణికి క్లుప్తంగా చెప్పాడు.

ఇప్పుడు రాజప్రాసాద ద్వారాలన్నీ వీరసింహుడి అధీనంలో ఉన్నట్టు రాజుకు


చారుల ద్వారా తెలిసింది. మరొక ఆర గంటలో ప్రజలు కనివిసి ఎరుగని బాణా సంచా వేడుకలు జరుగనున్నవి. బ్రహ్మాండ మైన భవనం వంటి బాణాసంచా అకాశం లోకి ఎగిసి భయంకర శబ్దంతో పేలు తుంది. ప్రజలందరూ అవేడుకలలో లీనమై ఉన్నప్పుడు, వీరసింహుడూ అతని అనుచరులూ రాజప్రాసాదంలో జొరబడి, రాజ కుటుంబాన్ని సర్వనాశనం చేసేస్తారు !

“మీ అంగరక్షకులు ఏమయ్యారు ?” అని అడిగింది రాణి కన్నీళ్ళతో.

“వేడుకలు చూడమని వాళ్ళందరినీ నేనే పంపాను. ఇప్పుడు నేను రాజ ప్రాసాదం నుంచి బయట అడుగుమోప లేను. వీరసింహుడి భటులు ద్వారాలను కాపలా కాస్తున్నారు. వాళ్ళకంటబడ కుండా వెళ్ళడం అసాధ్యం. మనమిప్పుడు ఇలా బందీలుగా వున్న విషయం బయట ఏ ఒక్కరికీ తెలియదు !” అన్నాడు రాజు విషాదంగా నవ్వుతూ.

“ఇప్పుడు మీరేం చేయాలనుకున్నారు ?” అన్నది రాణి.

“వాళ్ళ నుంచి తప్పించుకోవడానికి ప్రయత్నిస్తాను. సాధ్యం కానప్పుడు, ఎదిరించి పోరాడతాను. నువ్వు నేను చెప్పిన ప్రకారం చేశావంటే మనకు విజయం సగం సమకూరినట్టే !” అన్నాడు రాజు.



“నన్నేంచేయమని అజ్ఞ.” అన్నది రాణి, దిగులుగా.

“దేవీ, కాలయాపన చేయకుండా ఇక్కడి నుంచి పారిపో. నువ్వు, బిడ్డా క్షేమంగా వుంటే అదే నాకు ఒక విధమైన విజయం. నిజం చెప్పాలంటే శత్రువుల దాడిని ఎదుర్కొని బయటపడగలననే నమ్మకం నాకు లేదు. ఇక వాదవివాదాలు వద్దు,” అన్నాడు రాజు గద్గద స్వరంతో.

“మిమ్మల్ని మృత్యువుకు అప్పగించి, నేనుమాత్రం తప్పించుకుని పారిపోలేను,” అని విలపించింది రాణి.

రాజు ఆ మాటలేవీ వినిపించుకోలేదు. ఆయన రహస్యమార్గాన్ని తెరవడంలో

లీనమయ్యాడు. ఎవరూ అనుమానించ
డానికి వీలుకాకుండా, శయనమందిరం
ద్వారం దగ్గరే రహస్య మార్గద్వారం కూడా
ఉన్నది!

రహస్యమార్గద్వారం తెరుచుకున్నది.
రాజు చీకటిగా వున్న మార్గంలోకి తొంగి
చూస్తూ, రాణితో, "ఒక చేతిలో బిడ్డనూ,
మరొక చేత్తో కాగడానూ పట్టుకుని ఈ
మార్గంలో ప్రవేశించు. సొరంగమార్గంలో
ప్రతి ఐదువందల గజాలకూ ఒక మణి
చొప్పున పన్నెండు మణులు పొదిగివున్న
సంగతి నీకు తెలుసు. చీకట్లో అవి
మెరుస్తూ వుంటాయి. కాగడా వెలుతురు
పడినప్పుడు అవి మరింత ప్రకాశిస్తాయి.
చిట్టచివరి మణిని చేరాక దానిని రెండు
మూడుసార్లు కదిలించావంటే అవతలి
ద్వారం తెరుచుకుంటుంది!" అన్నాడు.

రాజమందిరం వెలుపల వినిపిస్తూన్న
నవ్వులూ, మాటలూ అగిపోయాయి.

"వీరసింహుడు వస్తున్నట్టున్నది దేవీ,
వెళ్ళిరా, ఈ జన్మలో కాకపోతే వచ్చే

జన్మలోనైనా తప్పక కలుసుకుందాం,"
అంటూ రాజు, నిద్రపోతూన్న బిడ్డను
రాణి చేతుల్లో పెట్టాడు. ఆ తరువాత
కాగడాను అందించి, ఆమె సొరంగ
మార్గంలో దిగడానికి సాయపడ్డాడు.

కన్నీళ్ళతో తనకేసి దీనంగా చూస్తూన్న
రాణితో, "నిస్సీవిధంగా పంపడానికి నాకు
బాధగానే ఉన్నది. అయినా మన బిడ్డ
కోసం ఈ పని చేయక తప్పడం లేదు,
దేవీ," అన్నాడు రాజు.

కొంతసేపటికి రాణిని చీకటి ఆవరించు
కున్నది.

రహస్యమార్గం తలుపులు మూసిన
మరుక్షణమే, వెలుపలినుంచి దిక్కులు
పెక్కిటిల్లే బ్రహ్మాండమైన శబ్దం వినిపిం
చింది. బాణాసంచావేడుకలు జరుగు
తున్నవి.

తలుపులను ఎవరో దబదబా బాదడం
వినిపించింది. రాజు వెంటనే కత్తిదూసి,
"ఎవరక్కడ?" అన్నాడు గంభీర
స్వరంతో. —(ఇంకావుంది)





గానవిశాచి

పట్టువదలని విక్రమార్కుడు చెట్టు వద్దకు తిరిగి వెళ్ళి. చెట్టుపై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవసాగాడు. అప్పుడు శవంలోని బేతాళుడు, "రాజా, తన బలం విపాటిదో గుర్తింపులేక, తలకు మించిన బరువు ఎత్తుకునేవాడు భంగపడి, పరుల అవహేళనకు పాత్రుడవుతాడు. నువ్వు తలపెట్టిన కార్యం నీ శక్తిసామర్థ్యాలకు, మించినదవునో కాదో, నాకు తెలియదు. తనకు తృప్తి కలిగేవరకూ, తాను వున్న ఇంటినుంచి కదలనని పంతగించిన పిశాచం ఒకటి, మధ్యలోనే విసిగి ఇల్లోదిలి పారిపోయింది. నీకు శ్రమ తెలియకుండా వుండేందుకు, ఆ పిశాచి కథ చెబుతాను, విను." అంటూ ఇలా చెప్పసాగాడు:

ఒకానొకప్పుడు హరపుర గ్రామంలో, హరిశర్మ అనే గొప్ప గాయకుడుండేవాడు.

బేతాళ కథలు



ఆయన వాళ్ళు చెప్పింది పూర్తిగా విని, "మీరు తగు సమయంలోనే వచ్చారు. ఈ ఊరి పొలిమేరలో నాకోక ఇల్లుంది. ఒక గానపికాచి దాన్నావహించుకుని వున్నది. అది రోజూ రాత్రి, ఆ ఇంట్లో గానకచేరి చేస్తూంటుంది. అది అద్భుతంగా పాడినప్పటికీ, పికాచి కావడం వల్ల రాత్రిశ్శవ్వరూ, ఆ ఇంటి ఛాయలకు కూడా వెళ్ళడం లేదు. గానపికాచి కారణంగా నిశీపంలాంటి ఇంటిని పాడుపెట్టవలసివచ్చింది. ఈ విషయంలో నేను, మీ సాయం కోరుతున్నాను." అన్నాడు సంతోషంగా.

ఆయనకు రామశర్మ, కృష్ణశర్మ, దేవశర్మ, విష్ణుశర్మ అని నలుగురు కొడుకులు. తన కొడుకులు కూడా సంగీతంలో తనంతటి వాళ్ళు కావాలని ఆయన అభిలాష.

కొంతకాలం కొడుకులకు సంగీతం నేర్పిన తర్వాత, హరిశర్మ వాళ్ళతో "నాకు వయసు మీరుతున్నది. మీలో ఒక్కరిని మాత్రమే, నా అంతటి వాణ్ణి చేయగలను. అందుకే తగినవాడెవ్వడో నిర్ణయించగలిగినది. హరిపురంలోని శివశర్మ ఒక్కడే. మీరాయనను కలుసుకుని మెప్పించి రండి." అన్నాడు.

నలుగురన్నదమ్ములూ సరేనని, హరిపురంలోని శివశర్మ ఇంటికి వెళ్ళారు.

"పికాచి విషయంలో మీకు సాయపడడానికి, మేమేం భూతవైద్యులంకామే!" అన్నాడు రామశర్మ.

"ఆ పికాచి చాలా శక్తివంతమైనది. భూతవైద్యులు కూడా దాన్నేమీ చేయలేక పోయారు. ఆ పికాచిని గానకోవిదులు తప్ప వేరెవ్వరూ లొంగదీయలేరని తెలిసి పోయింది. సంగీత విద్వాంసులంటే, ఆ పికాచికెంతో గౌరవం." అని చెప్పాడు శివశర్మ.

నలుగురన్నదమ్ముల్లోనూ రామశర్మ దైర్యవంతుడు. అతడు ముందుగా, గానపికాచి వున్న ఇంటికి వెళ్ళేందుకు సిద్ధపడ్డాడు. శివశర్మ అతణ్ణి మెచ్చుకుని,

రాత్రికాగానే పికాచి వున్న ఇంటికి దారి చూపించాడు.

రామశర్మ ఇంట్లో అడుగుపెట్టేసరికి, పికాచి ఏదో కాస్త్రీయరగాన్ని అద్భుతంగా అలాపిస్తున్నది. రామశర్మ చప్పట్లుకొట్టి, "నువ్వు చాలా బాగా పాడుతున్నావు. ఇది సామాన్యులకు సాధ్యపడే రాగంకాదు," అన్నాడు.

పికాచి పాట ఆపి, "అయ్యా, నా రాగాలాపనలోని గొప్పతనం, నీకెలా తెలిసింది? నువ్వు సంగీతవిద్వాంసుడివా?" అని అడిగింది.

"అవును, నీ గురించి విని, నిన్ను చూడాలని ఇక్కడికి వచ్చాను," అన్నాడు రామశర్మ చిన్నగా నవ్వుతూ.

"చాలా సంతోషం. మీకు బాగా నచ్చిన రాగమొకటి, నాకు వినిపిస్తే యింకా సంతోషిస్తాను," అన్నది పికాచి, ఎంతో ఆనందంగా.

రామశర్మ వెంటనే ఒకరాగం అలా పించాడు. పికాచి అతడి ప్రతిభను మెచ్చుకుని, "అయ్యా, చెప్పకుండానే, మీ మనసులోని కోర్కెను తెలుసుకున్నాను. అయితే నా గానానికి ప్రతిఫలంతోపాటు తృప్తికూడా కలిగేదాకా, నేనీ ఇల్లు వదలలేను. కాబట్టి మీ గానానికి నేనిచ్చే ప్రతిఫలం తీసుకుని యిక్కడినుంచి వెళ్ళి




పోండి," అంటూ విలువైన వజ్రాన్నతడికి కానుకగా యిచ్చింది.

తన సంగీత విద్యకు, మానవాతీత శక్తినుంచి కానుక లభించినందుకు సంతోషించి, రామశర్మ, శివశర్మకు జరిగింది చెప్పాడు.

శివశర్మ నిట్టూర్చి, "నీ గానంవల్ల నువ్వు ప్రయోజనం పొందావు. నాకే ప్రయోజనమూ కలగలేదు," అన్నాడు.

అప్పుడు రెండోవాడు కృష్ణశర్మ, "గాన పికాచి తన గానానికి ప్రతిఫలం కోరుతున్నది. దానికి నేను చక్కటి ప్రతిఫలం యిస్తాను," అని ఆ రాత్రి పికాచి వుండే యింటికి వెళ్ళి, అది పాడుతుండగా



గట్టిగా చప్పట్లుకొట్టి మెచ్చుకుని, "మహా విద్వాంసుడైన హరిశర్మ పుత్రుణ్ణి నేను. పేరు కృష్ణశర్మ. అద్భుతమైన నీ పాండిత్యానికి మెచ్చి, 'మానవాతీతగాన నుందరి' అన్న బిరుదును, నీకిస్తున్నాను." అన్నాడు.

పికాచి అతడికి భక్తి పూర్వకంగా నమస్కరించి, "ఇంతకాలానికి, నా గానానికి ప్రతిఫలం లభించింది. ఎంతో సంతోషం. మీ పాట వినిపించి నన్నింకా సంతోషపెట్టవలసిందిగా కోరుతున్నాను." అన్నది.

కృష్ణశర్మ అప్పుడు, తనకు బాగా వచ్చిన రాగాలాపన చేశాడు. పికాచి అది

విని, "మీ గానానికి ప్రతిఫలంగా, యీ వజ్రం తీసుకోండి. ఎందుకో మీ పాట విన్నాక, నాకు లభించిన ప్రతిఫలం తృప్తి కలిగించడంలేదు. నాకు తృప్తి కలిగే వరకూ, నేనిక్కణ్ణించి వెళ్ళలేను," అన్నది.

కృష్ణశర్మ జరిగింది శివశర్మకు చెప్పి, "నేను బాగా పాడడంవల్ల పికాచికి అనంతృప్తి కలిగివుంటుంది. తన పాట అంత గొప్పగా లేదనిజోచి, పికాచికి బిరుదువల్ల కలిగిన అనందం తగ్గివుండాలి," అన్నాడు.

"ఈ తప్పును నేను దిద్దుకుంటాను," అని దేవశర్మ మర్నాడు రాత్రి, పికాచి వున్న ఇంటికి వెళ్ళాడు. అప్పుడే పికాచి ఒక పాట ప్రారంభించింది. దేవశర్మ వెంటనే, "నీ పాట వినగానే, నీతో పోటీపడి నిన్నోడించాలనిపిస్తోంది," అంటూ తనొక పాట అందుకున్నాడు.

అతడి పాట పూర్తికాగానే, పికాచి మెచ్చుకుని, అతడికొక వజ్రాన్నిచ్చింది.

దేవశర్మ వజ్రం తీసుకుని, "ఈ వజ్రాన్నమ్ముగా వచ్చిన డబ్బే, యిక నా జీవనాధారం. సంగీత విద్యలో తనకుకానే సాటి అనిపించుకున్న హరిశర్మ పుత్రుడనైవుండీ, పాటలో నీతో పోటీపడలేకపోయాను. ఇక నేను సంగీతాన్నెవరికి వినిపించను!" అన్నాడు.

పిశాచి వెంటనే, "పండితోత్తమా! నీ మాటలు నాకు సంతోషాన్ని కలిగించాయి. కానీ మనసుకు తృప్తిగాలేదు. నా పాట విన్న కారణంగా, నువ్వు సంగీతానికి స్వస్తిపలికితే, నాకెంతో బాధగావుంటుంది. ■ పని మాత్రం చెయ్యకు," అని అతణ్ణి పంపిసింది.

దేవశర్మ చెప్పింది విని, శివశర్మ, "అ పిశాచిని నా ఇంట్లోంచి తరిమేయడం, మీ అన్నదమ్ములకు సాధ్యమయ్యేలా తోచడంలేదు. ఎలాగూ అందరూ ఇంత దూరం వచ్చారు కాబట్టి, అందరూ ఒక సారి ప్రయత్నించడం మంచిది," అని మర్నాటి రాత్రికి విష్ణుశర్మను, పిశాచి దగ్గరకు పంపించాడు.

విష్ణుశర్మ వెళ్ళేసరికి పిశాచి గానం చేస్తున్నది. అతడు మాట్లాడకుండా, పిశాచి ఎదురుగా కూర్చుని పాట వినసాగాడు. పిశాచి అలా చాలాసేపు పాట పాడింది. విష్ణుశర్మ పరమానందంగా విన్నాడు.

పాట పూర్తయ్యాక పిశాచి, విష్ణుశర్మను "అయ్యా, తమరెవరు?" అని అడిగింది.

"విద్వాంసుల పరిచయం విద్యతోనే గదా!" అంటూ విష్ణుశర్మ వెంటనే రాగాలాపన చేశాడు.

అతడి గానం పూర్తయ్యాక పిశాచి, అతడితో, "మహానుభావా, ఇన్నాళ్ళకు నా గానానికి తృప్తికరమైన ప్రతిఫలం దొరికింది. ఇక నేనీ ఇల్లు వదిలి వెళ్ళి పోతున్నాను," అని మాయమైంది.





బేతాళుడు ఈ కథ చెప్పి, “రాజా, ఉన్నట్టుండి పికాచి తృప్తిపడ్డానంటూ ఇల్లోదిలిపోవడం అశ్చర్యంగాలేదా? తాము సంగీత విద్వాంసులమంటూ, రోజూ రాత్రి వేళ ఎవరో ఒకరు వచ్చి, తన గానానికి అటంకం కలిగిస్తూండడం, పికాచానికి వినుగనిపించి వుంటుంది! అందువల్ల, ఇల్లోదలనన్న దాని పట్టుదల క్రమంగా సన్నగిల్లి, ఆ ఇంటినుంచి పారిపోయి వుండాలి. సంగీత విద్యలో సరిసమానులైన అన్నదమ్ముల్లో ముగ్గురు, తమ సంగీతం ద్వారా పికాచానికి కలిగించలేని తృప్తిని, నాలుగోవాడైన విష్ణుశర్మ కలిగించాడనుకోవడం హేతుబద్ధం కాదు గదా? ఈ సందేహానికి సమాధానం తెలిసి కూడా చెప్పలేకపోయావో, నీ తల పగిలి పోతుంది,” అన్నాడు.

దానికి విక్రమార్కుడు, “పికాచి ప్రవర్తన గురించి అశ్చర్యపడవలసిందేమీ లేదు. సంగీత విద్వాంసుడికి తృప్తినిచ్చేది అర్థతగల శ్రోత మాత్రమే! అన్నదమ్ముల్లో

మొదటి ముగ్గురూ పికాచి పాటను పొగిడారు తప్ప, దాని పాటను పూర్తిగా వినాలనుకోలేదు. మంచి పాటను సగంలో ఎవరూ ఆపలేరుగదా! అందువల్ల పికాచికి తన పాటపట్ల అసంతృప్తి కలిగింది. విష్ణుశర్మ ఒక్కడే పికాచి పాటను మధ్యలో ఆప కుండా పూర్తిగా విన్నాడు. విష్ణుశర్మ పాట పాడాక, అతడు కూడా ఎంతటి గొప్ప సంగీత విద్వాంసుడో పికాచికి తెలిసింది. అంతటి మహా విద్వాంసుడు తన పాటను పూర్తిగా విన్నాడన్న తృప్తితో, అది అతడి మనసులోని కోర్కెను తీర్చివెళ్లిపోయింది. పికాచాన్ని ఇంటినుంచి బయటకు పంపాలన్న కోర్కెను మించి, పికాచి పాటను విని అనందించాలనుకున్న సంగీత జిజ్ఞాసువు విష్ణుశర్మ! కనుక, హరిశర్మ, తన న్నాలుగోకొడుకయిన విష్ణుశర్మను తనంతటి వాణ్ణి చేయడం ధర్మం,” అన్నాడు.

రాజుకు ఈ విధంగా మౌనభంగం కలగ గానే, బేతాళుడు శవంతో సహా మాయమై, తిరిగి చెట్టెక్కాడు. —(కల్పితం)





కార్యసాధకుడు

సోవీర, మత్స్యదేశాలు ఇరుగుపొరుగు రాజ్యాలు. తరాలుగా వాటిమధ్య స్నేహ సంబంధాలుండేవి. కాని, ఉన్నట్లుండి మత్స్యరాజు, సోవీరదేశంపై యుద్ధాన్ని ప్రకటించాడు. కారణం తెలియక సోవీర రాజు తల్లడిల్లాడు. ఎందుకంటే, ఏరకంగా చూసినా, మత్స్యదేశంతో పోలిస్తే సోవీర రాజ్యం చిన్నది. యుద్ధం అంటూ జరిగితే, ఓడిపోవడం వాయమని సోవీరరాజుకు తెలుసు.

ఈ స్థితిలో మత్స్యరాజు పంపిన రాయబారి, సోవీరరాజును కలుసుకుని, "మహారాజా, యుద్ధమంటే జననష్టం, ధననష్టం అని, మా మహారాజుకు తెలియందికాదు. అందువల్ల వారి మాటగా చెప్పమన్నారు. మీరు గనక మా మహారాజుకు సామంతులుగా వుండేందుకు అంగీకరిస్తే, యుద్ధ ప్రసక్తే వుండదు," అని చెప్పాడు.

సోవీరరాజు కొంచెంసేపు ఆలోచించి, "మేము రెండువారాల గడువు కోరుతున్నామని, మీ మహారాజుకు చెప్పండి. మారాయబారి ఆయనను దర్శించి, మా అభిప్రాయం ఏమిటో తెలియపరచగలడు," అన్నాడు.

మత్స్యదేశపు రాయబారి, సరేనని వెళ్ళిపోయాడు. సోవీరరాజు ఏం చేయాలో పాలుపోక, తన మంత్రి సలహా అడిగాడు.

"మహారాజా, దీన్ని గురించి మనం భయాందోళనలు చెందనవసరంలేదు. మన ఆస్థానకవి సృజనశర్మగారిని రాయబారిగా పంపండి. ఆయన మంచి చెడ్డలు ఎదుటివారికి అర్థమయ్యేలా చెప్పగల అనుభవజ్ఞుడు. ముఖ్యంగా మంచి కార్యసాధకుడు. ఒకవేళ ఆయన రాయబారం విఫలమయితే, అప్పుడు ఏం చేయాలో ఆలోచిద్దాం," అన్నాడు మంత్రి.

రాజుకు యీ సలహా నచ్చింది. ఆయన
సృజనశర్మకు సంగతి సందర్భాలు చెప్పి.
మత్స్యదేశానికి రాయబారిగా వెళ్ళి
రమ్మన్నాడు. సృజనశర్మ వేగులను
ముందుగా పంపి, మత్స్యరాజు గురించి
ఆరా తీశాడు.


మత్స్యరాజు స్వతహాగా మంచివాడు.
పండితుడు. ఆయనకు సావీరరాజ్యాన్ని
కబళించాలనే దురుద్దేశంలేదు. పచ్చగా
కళకళలాడుతున్న సావీర అభివృద్ధికి
ఈర్ష్యపడినది. మత్స్యరాజుకు సలహాలిచ్చే
అంతరంగికమండలి లోనివాళ్ళు.

మత్స్యరాజు అంతరంగికమండలిలోని
ముఖ్య సభ్యులు ముగ్గురు. ఒకడు ధన
గుప్తుడు; పెద్ద వ్యాపారి. రెండోవాడు మాధవ

వర్మ; సేనాపతి. మూడోవాడు మంత్ర
సోమశేఖరుడు.

సృజనశర్మ గూఢచారులద్వారా. వాళ్ళ
స్వభావాల గురించి తెలుసుకున్నాడు.
ధనగుప్తుడు లోభి. మాధవవర్మ కఠినుడు.
సోమశేఖరుడు మూర్ఖుడు.

సృజనశర్మ మత్స్యదేశంచేరి. ముందుగా
ధనగుప్తుణ్ణి. రాత్రివేళ ఆయన రహస్య
మందిరంలో కలిశాడు. అతడికి తాను
తెచ్చిన విలువైన వజ్రాన్ని కానుకగా
యిచ్చి. "మీబోటి వర్తక శ్రేష్ఠులు పూను
కుంటే, ఎలాటి రాజైనా మాట వినక తప్ప
తుందా? రాజుగారికి మీ మాట చెప్పి.
మా సావీర మీద దాడిని విరమింపజేసేలా
చూడండి. మీ ఋణం వుంచుకోం.



మళ్ళీ మా శక్తికొద్దీ బహుమానాలు
యిచ్చుకుంటాం," అన్నాడు.

రాబోయే బహుమానాలమీది ఆశతో,
ధనగుప్తుడు సరేనన్నాడు.

తర్వాత సృజనశర్మ, సేనాపతి మాధవ
వర్మను, నగర పాలిమేరల్లోని సైనిక
శిబిరాలవద్దవికాంతంలోకలుసుకున్నాడు.
ఈ సేనాపతి, ధనగుప్తుడిలా లోభికాడు.
ప్రలోభాలకు లొంగడని శర్మకు తెలుసు.


ఆ కారణంగా సృజనశర్మ, మాధవ
వర్మను చూస్తూనే, "మహావీరుడికి
అభివాదం! పెచ్చుకమీద బ్రహ్మస్త్రం
వేయడం భావ్యమా?" అని అడిగాడు.

"మీరనేదేమిటి? అర్థమయ్యేలా సూటిగా
చెప్పండి," అన్నాడు వర్మకఠినంగా.

మనసు నొచ్చుకున్నా, శర్మ ఎంతో
వినయంగా, "మీలాంటి పరాక్రమ
వంతులు తలిస్తే, మా సోవీరను గెలవడం
ఎంతపని? కాని దీనివల్ల మీకు కీర్తిరాదు;
అపకీర్తి వస్తుంది. అదే చేదిరాజు విప్ర
వీగుతున్నాడు. అలాంటి వాడిని జయిస్తే
మీకు కీర్తితోపాటు అపారమైన ధన
రాసులు కూడా లభ్యం కాగలవు,"
అన్నాడు.

ఈ విధంగా మాధవవర్మను మంచి
మాటలతో ఒప్పించి, సృజనశర్మ,
అక్కడి నుంచి మంత్రిని చూడడానికి
బయలుదేరాడు.

మంత్రి సోమశేఖరుడు ఒట్టి మూర్ఖుడు.
పొగడ్తలకు ఉబ్బిపోయే తత్వంకలవాడు.



అతడు సాయంకాలం వేళ భవనం ముందున్న పూలతోటలో, భార్యబిడ్డలతో తిరుగుతూండగా, సృజనశర్మ వెళ్ళి నమస్కరించి, "మంత్రివర్యా! ఈ రాజ్యంలో మీకు సాటిగా ఎవరు నిలబడ గలరు? మీ అఖండమైన తెలివితేటలు, మరేరాజ్యపు మంత్రికీ లేవని అందరూ ఎరిగినదే కదా! పేరుకు రాజు కాదు గాని, నిజానికి మత్స్యరాజ్యాన్ని ఏలు తున్నది తమరేకదా! మీ మాట కాదనే ధైర్యం రాజుగారికి లేదని చాలామందికి తెలుసు," అన్నాడు.

ఈ పొగడ్తకు ఉబ్బితబ్బిబ్బయిన మంత్రి, "ఇంతకూ తమరొచ్చిన పనే మిటి?" అని అడిగాడు.

"మీరు రాజుగారికి నచ్చజెప్పి, సావీర మీద యుద్ధానికి రాకుండా చేయాలి," అని శర్మ కోరాడు.

అలా చేయడం సాధ్యపడదంటే, భార్య బిడ్డల మధ్య తలవెంపులు కాబట్టి, సోమ శేఖరుడు సరేనన్నాడు.

మర్నాడు సృజనశర్మ, మత్స్యరాజును నిండు సభలో కలిశాడు. తానెవరైనదీ ముందుగా చెప్పకుండా, తన కవితా పాటవంతో ఆయనను మెప్పించాడు.

"నీకేమి కావాలో కోరుకో," అన్నాడు రాజు, శర్మ పాండిత్యానికి ముగ్ధుడైపోయి.

"మన్నించండి, ప్రభూ! నేను సావీర దేశపు రాయబారిని," అని సృజనశర్మ చెప్పి, యుద్ధంవల్ల కలిగే దుష్ఫలితాలను వివరించి శాంతిభిక్ష పెట్టమని అర్థించాడు.

మత్స్యరాజు అందుకు అంగీకరించి, సృజనశర్మను గౌరవపూర్వకంగా సావీరకు పంపి విర్వాట్లు చేశాడు.


శర్మ నగరం చేరగానే, సావీరరాజు అనందంతో అతణ్ణి కౌగలించుకుని పునంగా సన్మానించాడు.

తర్వాత జరిగినదంతా విన్న సావీర రాజుకు—లోభిని ధనంతో, కఠినుణ్ణి వినయంతో, మూర్ఖుణ్ణి పొగడ్తలతో, పండితుణ్ణి సత్యవచనాలతో వశపరుచుకో వచ్చని తెలిసింది.



మన విజ్ఞాన సంపద

మహానీయులు:



ఈశ్వరచంద్ర విద్యాసాగర్

ఒక పండితుడు రైల్వే స్టేషన్లో దిగాడు. ఆయన వద్ద చిన్న సంచి మాత్రమే ఉన్నది. అయినా, దానిని మోయి దానికి ఇష్టంలేక చుట్టువక్కల జానీ, మామూలుగా కనిపిస్తున్న ఒక మనిషిలో, "నువ్వు కూలీవా? ఈ సంచి వట్టుకురా," అని చెప్పి సంచి అందించాడు. నిరాశంబరంగా కనిపిస్తున్న ఆ వ్యక్తి, సంచి వట్టుకుని పండితుడి పెంట వడిచాడు. తీరా పండితుడు గమ్య స్థానం చేరాక, కాను కలుసుకోవడానికి వచ్చిన ఈశ్వర చంద్ర విద్యాసాగర్ తన సంచిని మోసుకువచ్చాడని తెలిసి అవాక్కయిపోయాడు. గొప్ప సంస్కర్త అయిన ఈశ్వరచంద్ర విద్యాసాగర్, 1820 వ సం॥ సెప్టెంబర్ 28 వ తేదీన బెంగాల్ లోని మిడ్నాపూర్ జిల్లాలో జన్మించాడు. ఆయన కలకత్తా ప్రభుత్వ సంస్కృత కళాశాల ప్రెసిడెంట్ పదవిని లభింపజేసాడు. ఆ రోజులలో బాల్య వివాహాలు వివరీతంగా జరిగేవి. తమకు పెళ్ళయిందని తెలుసుకునేలోగానే చాలామంది ప్రీతి వితంతువులయ్యే వారు. వితంతు పునర్వివాహం చట్టబద్ధం చేయడానికి విద్యాసాగర్ కృషిచేశాడు. ఆయన ఎన్నో పాఠశాలలు, కళాశాలలు స్థాపించి పాశ్చాత్య శాస్త్రీయ విజ్ఞానాన్ని, శాస్త్రీకచింతనా రోరణులను ప్రవేశపెట్టాడు. 1891 వ సం॥ వరమనదించాడు.

ఎవరాయన?

గౌరవనీయమైన అలముకుని ఉన్న ఒకనాటి చీకటి రాత్రి, దొంగ ఒక ఇంట్లో జొరబడ్డాడు. ఇల్లు దాదా వికారంగానే ఉన్నది. కాని అందులో ఒక సాధువు మాత్రమే ఉంటున్నాడు. విదితమేమిటంటే ఆయన ఇంటి తలుపులు ఎన్నడూ మూసేవాడు కాదు. దొంగకు ఈ విషయం తెలుసు.

సాధువు గాఢనిద్రలో వున్నాడు. ఆయన నమీ వంలో దీపం వెలుగుతున్నది. వక్కనే కొన్ని తాళ వక్రాలు మాత్రం కనిపించాయి.

వంటగదిలో కొన్ని పాత్రలు తప్ప, దొంగకు ఇంట్లో విలువైనవేవీ కనిపించలేదు. వాటినయినా వదిలిపెట్టడానికి ఇష్టం లేక, ఈ రాత్రికి ఇది చాలులే అనుకుని, దొంగ, వాటినన్నిటిని మూలకట్టుకుని వీరి తలుపు దగ్గరికి వచ్చాడు. చాకిర్లో అజానుదాహువు ఒకడు చేత బాణంకో ఇంటిని కావలా కాస్తున్నాడు. దొంగ పెరటిదారికుండా పారిపోవడానికి ప్రయత్నించాడు కాని, అక్కడ కూడా అలాంటి వ్యక్తే ఎదురయ్యాడు. దొంగ భయంతో వణికిపోయాడు. సాధువు నిద్రలేచాక ఆయన పొదలపైబడి క్షమాపణలు చెప్పుకున్నాడు. అప్పుడు సాధువు దొంగతో, "నువ్వెంతో వుణ్ణువురుమరివి. కావలా కాస్తున్న రామలక్ష్మణులను కళ్ళారా చూడగలిగావు!" అన్నాడు.

ఈ కథలోని సాధువు ఎవరో మీకు తెలుసా?

(36 వ పేజీ చూడండి)

The Parliament House



DELHI

Prithviraj Chauhan



Mohammad Ghori



Shah Jahan



Qutub Minar



The Red Fort



ధిల్లీ మహానగరం

మహాభారతంలో పాండవులు పరిపాలించిన ఇంద్రప్రస్థపురంగా వర్ణించబడిన స్థలానికి కాస్త అటూ ఇటూగా, ఈనాటి భారతరాజధానినగరం ధిల్లీ ఉన్నది. ఇవాళకూడా ధిల్లీనగరంలో ఒక ప్రాంతం ఇంద్రప్రస్థంగా పిలువబడుతున్నది !


భారతకాలం నుంచి, ఈనాటి వరకు ధిల్లీ ఏడుసార్లు నిర్మించబడినట్లు చెబుతారు. ఏడవసారిగా దీనిని పాజహన్ చక్రవర్తి పునర్నిర్మించాడు. దేశస్వాతంత్ర్యానంతరం కొత్త ధిల్లీ మరింత వేగంగా అభివృద్ధి చెందుతున్నది. అందువల్ల, ఈనాటి ధిల్లీనగరాన్ని ఎనిమిదవ ధిల్లీ అని చెప్పినా తప్పుకాదు. అయినప్పటికీ, ప్రస్తుత ధిల్లీనగరంలో, వెనుకటి ఏడు నగరాలకోసం అక్కడక్కడ సాక్షాత్కరిస్తూనే ఉన్నది.

పదకొండవ శతాబ్దంలో అనంగపాలు డనే రాజు ఈ నగరాన్ని అందాల నగరంగా తీర్చిదిద్దాడు. ఆయన నివసించిన లాల్ కోట శిథిలాలు, కుతుబ్ మినార్ సమీపంలో ఉన్నవి. ధిల్లీని పరిపాలించిన కట్టకడపటి హైందవరాజు పృథ్వీరాజ్ చౌహాన్, కన్నతండ్రి జయచంద్రుడి

అభిష్టానికి విరుద్ధంగా, కనూజ్ యువరాణి సంయుక్త, పృథ్వీరాజును వివాహమాడింది. అగ్రహం చెందిన జయచంద్రుడు, మహమ్మదు ఘోరీతో చేతులు కలిపి, ధిల్లీనగరాన్ని ముట్టడించాడు. పృథ్వీరాజు యుద్ధంలో మరణించాడు. రాణి సంయుక్త 1192 వ సం॥ ప్రాణత్యాగం చేసింది. మరు సంవత్సరమే మహమ్మద్ ఘోరీ జయచంద్రుణ్ణి ఘోరంగా హతమార్చాడు.

ధిల్లీని ఎందరో మహాన్నతంగా పరిపాలించారు. అదేవిధంగా ఎందరెందరో అనగరంపై దండెత్తి దారుణంగా దోచున్నారు. అందరికన్నా, పర్షియా నుంచి నాదిర్షా, 1738 వ సం॥ దండెత్తి వచ్చి, మయూరసింహాసనంతోపాటు అనేక ధనరాసులను కొల్లగొట్టుకుని పోయాడు. అంతేకాదు, 30,000 మంది అమాయక ప్రజలను దారుణంగా చంపాడు !

బ్రహ్మాండమైన భవనాలతో, 62 లక్షలకు మించిన జనాభాగల అందమైన ధిల్లీనగరం ఎంతో శుభ్రంగా వుంటుంది. నగర పరిసర గ్రామాలు కొన్ని కేంద్రపాలిత ప్రాంతాలుగా ఉంటున్నాయి.



1. 'అలెస్ ఇన్ వండర్లాండ్' రచయిత లూయిస్ కరోల్ అసలు పేరేమిటి ?
2. వృత్తిరీత్యా ఆయన ఏం చేసేవాడు ?
3. గ్రీమ్ సోదరుల పూర్తి నామాలు ఏవి ?
4. చైనా రాజ్యాంగ భాష ఏది ?
5. ఆ పదం మాతృక ఏమిటి ?
6. ప్రపంచంలో ఉజ్జాయింపుగా ఉన్న భాషలు ఎన్ని ?
7. 19 వ శతాబ్దంలో రచనావ్యాసంగం ప్రారంభించి 20 వ శతాబ్ద మధ్యం వరకు కొనసాగించిన అంగ్ల రచయిత ఎవరు ?
8. సాహిత్యంలో నేబెల్ బహుమతి పొందిన ప్రధానమంత్రి ఎవరు ?
9. అంగ్ల కవిత్వకు ఆద్యుడుగా చెప్పబడే వారెవరు ?
10. అతడు రచించిన గ్రంథం పేరేమిటి ?

సమాధానాలు :

ఎవరాయన ?

తులసిదాసు

సాహిత్యం

1. డార్లెన్ టబ్విడ్ డార్గ్సన్

2. గణితశాస్త్రాచార్యులు.

3. జాకోబ్ గ్రీమ్; విల్ హెర్మ్ గ్రీమ్.

4. మాండేరిన్

5. భారతీయ పదం మంత్రి.


6. దాదాపు వదిహేనువందలు.

7. జార్జ్ బెర్నార్డ్ షా

8. విన్స్టన్ చర్చిల్

9. జాఫే భాసర్


10. ది. కాంటర్బరీ పేర్స్



నెహ్రూకథ-9

1929వ సం॥ రూరియాలో జరిగిన సమావేశంలో జవహర్లాల్ నెహ్రూ బ్రిడ్ యూనియన్ కాంగ్రెస్ అధ్యక్షుడుగా ఎన్నుకోబడ్డాడు. ఆ విధంగా ఆయనకు భారతీయ కార్మికులతో సన్నిహితంగా మెలిగే అవకాశం కలిగింది.

■ తరవాత నెహ్రూ లాహోర్ కాంగ్రెస్ సమావేశంలో భారత జాతీయ కాంగ్రెస్ అధ్యక్షుడుగా ఎన్నుకోబడ్డాడు. అప్పుడు ఆయన వయసు సరిగ్గా యేళ్ళు. మోతిలాల్ తరవాత అధ్యక్షపదవికి జవహర్లాల్ పేరును గాంధీజీ ప్రతిపాదించాడు.



లాహోర్ సమావేశంలోనే, పతాను నాయకుడు ఖాన్ అబ్దుల్ గఫార్ ఖాన్ ను అందరూ చూశారు. సరిపెద్దు ప్రాంతం నుంచి, చాలామంది యువకులతో వచ్చి ఎంతో ఉత్సాహంగా సమావేశంలో పాల్గొన్న గఫార్ ఖాన్ అందరి దృష్టిని ఆకర్షించాడు.




1930 వ సం॥ జనవరి 26 వ తేదీని 'స్వతంత్రదినం'గా జరుపుకోవాలని కాంగ్రెస్ తీర్మానించింది. ఆ రోజు, దేశ స్వాతంత్ర్యమే ఏకైక లక్ష్యమని నాయకులు ప్రజలకు తెలియజేస్తారు. అనంతాకమైన ప్రజలు సమావేశాలలో పాల్గొన్నారు.

ప్రభుత్వం ఉప్పు పన్ను విధించడాన్ని గాంధీజీ వ్యతిరేకించి, సత్యాగ్రహానికి పిలుపునిచ్చాడు. అహమ్మదాబాదు సమీపంలోని నబర్కతి ఆశ్రమంనుంచి, గాంధీజీ ప్రసిద్ధిగాంచిన దండియాత్రను ప్రారంభించాడు. ఇది దేశమంతటా గొప్ప సంచలనాన్ని రేకెత్తించింది.



దేశమంతటా అనేకచోట్ల, ప్రజలు నిషేధాజ్ఞలను అతిక్రమించి సముద్ర తీరాలలోనూ, ఇతర స్థలాలలోనూ ఉప్పు తయారు చేశారు. నెహ్రూ కూడా, కమలా నెహ్రూతోపాటు ఉప్పుసత్యాగ్రహంలో పాల్గొన్నాడు.

1930, ఏప్రిల్ 14 తేదీన, నెహ్రూ రైలు ఎక్స్ సమయంలో, పోలీసులు అయిదు ఖైదు చేశారు. ఇది ప్రజలలో మరింత కలవరాన్ని కలుగజేసింది. సత్యాగ్రహం దేశమంతటా ఉధృతంగా వ్యాపించింది.



తను జైలులో ఉన్నప్పుడు, గాంధీజీ కాంగ్రెస్ అధ్యక్ష బాధ్యత వహిస్తే బాగుంటుందని నెహ్రూ ఆశించాడు. కాని గాంధీజీ అందుకు అంగీకరించడని గ్రహించి, తన తండ్రిని అధ్యక్షుడిగా నియమించాడు. మోతీలాల్ అన్వస్థితగా ఉన్నప్పటికీ, తనయుడి బాధ్యతను స్వీకరించాడు.

పలునగరాలలో, విదేశీవస్తు బహిష్కరణ, సహాయ నిరాకరణ ఉద్యమాలు ప్రారంభమయ్యాయి. అనారోగ్యంగా ఉన్నప్పటికీ, ఎండను కూడా లెక్కచేయకుండా, కమలా నెహ్రూ, అక్కడక్కడ జరిగిన సత్యాగ్రహాలకు నాయకత్వం వహించి నడిపించింది.






అలహాబాదులోని తమ గృహం అనంద భవన్‌ను దేశానికి అర్పించాలనీ, దానికి స్వరాజ్ భవన్ అని పేరు పెట్టాలనీ మోతీలాల్ నెహ్రూ నిర్ణయించాడు. అందులో ఎక్కువభాగం కాంగ్రెస్ కార్యకలాపాలకు నిలయంగానూ, కొంత భాగం నైద్యకాలగానూ వుండాలని ఆయన ఆశించాడు.

మోతీలాల్ అనారోగ్యానికి గురయ్యాడు. ఆయన మున్సూరికి బయలుదేరడానికి సమాయత్తమవుతూన్న సమయంలో, ఒకనాటి వేకువజామున పోలీసులు ఆయన్ను అనందభవన్‌లో ఖైదుచేసి, అతని కుమారుడు బంధించబడివున్న నైసీ జైలుకు తీసుకుపోయారు.



జైలులో వృత్తాకారం గోడగల రెండు గదులవ్వలంలో నెహ్రూను ఒంటరిగా ఉంచారు. ఆయన కంటికి దూరంగా కొద్దిపాటి అకాశం మాత్రమే కనిపించేది. స్వతంత్రానికి సంకేతంగా కనిపించే ఆ అకాశం లేని, ఆయన అప్పుడప్పుడూ చూస్తూండేవాడు. —(జంకావుంది)



మాటల దుకాణం

పూర్వం ఒక గ్రామంలో ఒక వింత దుకాణం ఉండేది. అది "మాటల దుకాణం". ధర్మపాలుడనే ఒకాయన ఆ దుకాణాన్ని నడిపేవాడు. ఆయన ఒక్కొక్క చీటి మీద ఒక్కొక్క సలహా రాసిపెట్టి, కావలసిన వారికి కావలసినన్ని సలహాలు అమ్మేవాడు. ఒక్కొక్క చీటి ఖరీదు నూరు రూపాయలు. ఈ చీట్లు కొన్నవారు వాటిలోని సలహాలు జాగ్రత్తగా పాటించి ఎంతో లాభం పొందుతూండే వారు.

ఒకనాడు ఆ దుకాణానికి ఒక శ్రేష్టి వచ్చాడు. ఆయన ధనికుడు. మాటల దుకాణంలో ఆయన మూడు వందలిచ్చి మూడు సలహాలు కొనుక్కున్నాడు. ఆ సలహా లేవంటే :


"ప్రయాణమై వెళ్ళేటప్పుడు భార్యకు వివరాలు చెప్పరాదు."

"దారిలో భోజనం చేయవలసి వస్తే ఎప్పుడుగాని దారికి సమీపంగా భోజనం చెయ్యరాదు."

"కొందరపడి ఎవరితోనూ దేన్ని గురించి పందెం వెయ్యరాదు."

ఈ సలహాలను కొనుక్కుని శ్రేష్టి ఇంటికి వెళ్ళాడు. వీటిలో యధార్థం ఎంత వరకు ఉన్నది తెలుసుకోవాలని ఆయనకు కుతూహలం కలిగింది. భార్యతో చెప్ప కుండా ఆయన తొమ్మిది సంచులలో తొమ్మిది వేల రూపాయలు తీసుకుని, బండి మాట్లాడుకుని, వ్యాపారం చెయ్యటానికి బస్తీకి బయలుదేరాడు.

శ్రేష్టి కొంతదూరం ప్రయాణించాక భోజనం వేళ అయింది. దారికి కొంత దూరంలో బావి కనిపించిన చోట బండి ఆపి, బావి సమీపంలో భోజనంచేసి మళ్ళీ ప్రయాణమయ్యాడు. కొద్దిదూరం వెళ్ళాక



సంచులు లెక్క చూసుకుంటే, తొమ్మిది ఉండవలసినవి ఎనిమిదే ఉన్నవి. బావి వద్దకు వెళ్ళి వెతికితే, పోయిన సంచి దొరికింది. అది అక్కడే ఒక గడ్డి కుప్ప కింద పడి ఉన్నది. తాను డబ్బిచ్చి కొనుక్కున్న సలహాలలో ఒకటి మేలు చేసింది. శ్రేష్టి సంతోషించాడు. తాను దారిలోనే భోజనం చేసినట్టయితే ఆ సంచిని దారే పొయ్యే వాళ్ళు ఎవరో ఒకరు తీసుకుని ఉండేవారే.

ఆ సంచి తీసుకుని ఆయన బండి వద్దకు వస్తూండగా ఆయన కాలికి ఒక పిచ్చిపుచ్చకాయ తగిలింది. చిత్రమేమిటంటే, అది తగలగానే ఆయన కాలికి

ఎంతోకాలంగా మానకుండా ఉన్న పుండు ఒకటి తుడిచిపెట్టినట్టు నయమయింది. ఆ కాయలో ఏదో మహత్తు ఉండి ఉండాలనుకుని, దానిని తిరుగు ప్రయాణంలో తీసుకుపోయే ఉద్దేశంతో, ఆయన బావి సమీపంలో గుర్తుగా ఒకచోట పాతిపెట్టి, బండి ఎక్కి పట్నం కేసి ప్రయాణం సాగించాడు.

బస్తీలో వ్యాపారం బాగా కలిసి వచ్చింది. శ్రేష్టి పుష్కలంగా ధనం సంపాదించి, దారిలో తాను దాచిపెట్టిన పుచ్చకాయ మాట మరిచి, మరొక దారిన స్వగ్రామానికి తిరిగి వచ్చాడు.

ఆయన తిరిగి వచ్చేనాటికి ఆ గ్రామంలోని లక్షాధికారి రాచపుండుతో బాధపడుతున్నాడు. ఆ రాచపుండు నయం చేసిన వారికి పదివేల రూపాయలిస్తానని ఆయన చాటింపు వేయించాడు. ఏమంటే, ఎంతోమంది దానికి తగిన చికిత్స చెయ్యలేక పోయారు. ఈ సంగతి వినగానే శ్రేష్టికి తాను దాచిన పిచ్చిపుచ్చకాయ జ్ఞాపకం వచ్చింది. అది తెస్తే లక్షాధికారి రాచపుండు నయమవుతుంది. తనకు పదివేలు లాభం వస్తుంది. ఈ సంతోషంలో ఆయన తాను కొనుక్కున్న సలహాలను మరిచిపోయి, తాను దాచిపెట్టిన పిచ్చిపుచ్చకాయ సంగతి, తాను దాన్ని తీసు

కొచ్చి చికిత్సచేసి పదివేలు సంపాదించు
కునేటందుకు అవకాశం ఉన్న సంగతి
భార్యకు చెప్పేసి, "నేను ఇప్పుడే
లక్షాధికారి వద్దకు వెళ్ళి ఒప్పందం
రాయించుకుని వస్తాను. రేపు బయలు
దేరి వెళ్ళి ఆ కాయ తెచ్చుకోవచ్చు." అన్నాడు.

శ్రేష్ఠిగారి భార్య మరుక్షణమే ఈ
విషయమంతా పూసగుచ్చినట్టు పొరుగింటి
ఆవిడకు చెప్పింది. ఆవిడ తన భర్తకు
చెప్పింది. శ్రేష్ఠి లక్షాధికారి ఇంటికి
పోయే దారిలో పొరుగింటివాడు వచ్చి
అయనను కలుసుకున్నాడు. మాటల
సందర్భంలో ఇద్దరూ ఒకే పని మీద
వెళుతున్నట్టు స్పష్టమయింది.

"ఆ లక్షాధికారి రాచవుండు ఎలా
నయమవుతుందో నాకు తప్ప ఇంకెవరికీ
తెలియదు," అన్నాడు శ్రేష్ఠి.

"ఆ రహస్యం నాకూ తెలుసును,"
అన్నాడు పొరుగువాడు.

"లక్షాధికారి వుండు నయం చెయ్యటం
నీ వల్ల కాదు," అన్నాడు శ్రేష్ఠి.

"నయం చేస్తాను. చాతనైతే పందెం
కాయి!" అన్నాడు పొరుగువాడు.

శ్రేష్ఠి తాను కొనుక్కున్న సలహాలు
మళ్ళీ మరిచిపోయి, తన పొరుగువాడు
ఆ రాచవుండు నయం చేసే పక్షంలో
అయన తన ఇంట దేన్ని తాకితే దాన్ని
ఇచ్చేస్తానని ఎంతో ఉత్సాహంగా పందెం
వేశాడు.



పొరుగువాడు ఆ సాయంకాలమే బయలుదేరి నూతి వద్దకు వెళ్ళి శ్రేష్ఠి దాచి పెట్టిన విచ్చిపుచ్చకాయను తవ్వితీసి తిచ్చి, లక్షాధికారి రాచపుండుకు దాన్ని తగిలించి నయంచేశాడు.

శ్రేష్ఠి ఇంకా బయలుదేరక ముందే ఇంకా జరిగిపోయింది. అన్నప్రకారం తన పొరుగువాడు తన ఇంట్లోకి వచ్చి తన ఇనపపెట్టె తాకితే ఏం కాను? తన సంపద వేలకు వేలు అందులో ఉన్నది. తాను సలహాలను పొటించక పోవటం చేతనే ఈ ప్రమాదం వచ్చి పడింది. తాను పుచ్చకాయ కోసం పోబోతున్నట్టు భార్యకు చెప్పాడు; అంతటితో పోనివ్వక తొందరపడి పొరుగువాడితో పందెం వేసుకున్నాడు.

శ్రేష్ఠి పరిగెత్తుకుంటూ మాటల దుకాణానికి వెళ్ళి ధర్మపాలుడి కాళ్ళమీదపడి, జరిగినదంతా చెప్పి, తనకు నష్టం కలగకుండా ఉపాయం చెప్పమన్నాడు.


"జరిగిందేదో జరిగింది. నీ ఇనపపెట్టెను అటకమీద పెట్టించి, పొరుగు


వాడు వచ్చేసరికి అటకకు నిచ్చినవేసి ఉంచు. నేను కూడా వస్తాను," అన్నాడు. ధర్మపాలుడు.

పొరుగువాడు శ్రేష్ఠి ఇంటికి వచ్చి, తన పందెం వసూలు చేసుకుంటాడని తెలిసినలుగురూ పోగయారు. ఆ సాయంకాలం పదిమంది ఎరిగినవాళ్ళను వెంటబెట్టుకుని పొరుగువాడు శ్రేష్ఠి ఇంటిలోపలికి ప్రవేశించాడు. అటూ ఇటూ చూశాడు. ఇనపపెట్టె కనిపించలేదు. అటకా, నిచ్చేనా కనిపించాయి. ఇనపపెట్టె అటకమీద ఉన్నది. నిచ్చేన ఎక్కటానికిగాను పొరుగువాడు దాన్ని పట్టుకున్నాడు.

"శ్రేష్ఠి, నిచ్చేన తాళాడు. ఇక అది నీది కాదు. పందెంలో నీవు ఓడావు," అన్నాడు ధర్మపాలుడు.

దీనికి పొరుగువాడు అభ్యంతరం చెప్పాడు. కాని అక్కడ చేరినవారంతా ధర్మపాలుడు చెప్పినది ధర్మమేనన్నారు. ఆయన ధర్మాన శ్రేష్ఠికి పెద్ద నష్టం తప్పింది.





కృష్ణావతారం

ఉష చూపులు అనిరుద్ధుడి పటం మీద
లగ్నమై పోవటమూ, అమెకు కలిగిన
గగుర్పాటూ గమనించి చిత్రరేఖచిరునవ్వు
నవ్వుతూ "నీకు కలలో కనిపించినవా
డెవడో తెలిసిపోయిందిలే. అతను ఎక్కడ
ఏ స్థితిలో ఉన్నానరే, నేను వెళ్ళి అతన్ని
తీసుకువచ్చి నీకు అప్పగిస్తాను. అ
తరవాత నీయిష్టం," అన్నది.

ఉష చిత్రరేఖను చూసి, "నీ నేర్పు
ఎలాటిదోగాని, నువు రచించిన ఈ చిత్ర
రువు చూస్తూంటే, కలలో అతన్ని చూసి
నప్పుడు కలిగిన భావాలన్నీ మళ్ళీ
కలిగాయి. అతనిది ఏ వంశం? పేరేమిటి?
ఎలాటివాడు? ఏం చేస్తూ ఉంటాడు?
దయవుంచి కాస్త చెబుదూ!" అన్నది.

దానికి చిత్రరేఖ, "ద్వారకా నగరాన్ని
ఏలే కృష్ణుణ్ణి గురించి నువు వినే
ఉంటావు. శివుడి కంటిమంటకు అహుతి
అయిన మన్నుడుడే కృష్ణుడికి ప్రద్యుమ్ను
డనే కొడుకుగా పుట్టాడని చెబుతారు.
అతను ఆ ప్రద్యుమ్నుడి కొడుకు. పేరు
అనిరుద్ధుడు. అతని శౌర్యం జగత్ప్రసిద్ధ
మయినది. అతన్ని భర్తగా పొందగలిగితే
నీ అదృష్టాన్ని పొగడటం అదిశేషుడికి
కూడా సాధ్యం కాదు. మన ఈ శోణపురం
లాగే ద్వారకానగరం కూడా పరులకు
చొరరానిది. అయినప్పటికీ, నీకు సంతోషం
కలగగలందులకు, నేను ఏదో ఒక
ఉపాయం చేసి అక్కడికి పోతాను. నీ
ప్రియుణ్ణి తప్పక తీసుకువస్తాను," అన్నది.



"నీకు ఉపాయాలకు లోటా? యోగ విద్య ఎరిగినదానివి; కామరూపమూ, కామగమనమూ కలదానివి; ఎలాటి పని అయినా సాధించగలవు. ఈ అనిరుద్ధుడి ముఖం నా కళ్ళపడితేనే గాని బతకను, నా ప్రాణాలు కాపాడు. ఇప్పటికే ఏడు రోజులు ఓర్చుకున్నాను. ఇక ఒక్క ఘడియకూడా ప్రాణాలతో నిలవలేను," అని ఉష అన్నది.

చిత్రరేఖ ఉషను కౌగలించుకుని, "నువ్వు వెళ్ళి మిగిలిన చెలికత్తెలతో కాలక్షేపం చేస్తూ ఉండు," అని అమెను పంపేసి, తాను మరుక్షణమే అకాశంలోకి ఎగిరి అంతర్ధానమయింది. అలా అంతర్ధాన

మైన చిత్రరేఖ మనోవేగంతో ఒక్కక్షణంలో ద్వారక చేరి, తరవాత ఏం చెయ్యాలా అని చూస్తూండగా, ఒక కొలను దగ్గర అమెకు నారదుడు కనిపించాడు. చిత్రరేఖ మెల్లగా ఆయనను సమీపించి, నమస్కరించింది.

నారదుడు చిత్రరేఖను దీవించి నవ్వుతూ, "ఏమిటి ఇలా వచ్చావు?" అని అడిగాడు.

చిత్రరేఖ ఆయనకు, పార్వతీదేవి ఉషకు చెప్పిన మాటలూ, ఆ ప్రకారమే ఉషకు కలలో అనిరుద్ధుడు కనిపించటమూ తాను అనిరుద్ధుణ్ణి తీసుకుపోయి ఉష వద్ద చేర్చటానికి రావటమూ చెప్పి, "అనిరుద్ధుణ్ణి నేను తీసుకుపోతే బాణుడు ఎలాగూ ఆగ్రహించి, అతనిపై తన ప్రతాపమంతా చూపుతాడు. అందుచేత మీరు కృష్ణుడికి ఈ విషయం కాస్త చెప్పటం అవసరం. బాణుడికి, కృష్ణుడికి యుద్ధం జరిగితే ఎలాగూ కృష్ణుడు గెలుస్తాడు. ఆ విషయం నాకు భయం లేదు. నాకు ప్రస్తుతం భయమల్లా, నేను తన మనమణ్ణి తీసుకుపోయానని తెలిసి, కృష్ణుడు నన్ను శపిస్తాడేమోనని. మీరు దయచేసి నాకు కృష్ణుడి భయం లేకుండా చేస్తే మా ఉపాకన్య కోరిక ఈడేరు తుంది," అన్నది.


నారదుడు చిత్రరేఖకు కామని అనే విద్య ఉపదేశించి, "ఈ విద్యద్వారా నీ పని సానుకూలం అవుతుంది. నువ్వు అనిరుద్ధుణ్ణి తీసుకుపోయిన కారణంగా బాణుడితో యుద్ధం జరిగినప్పుడు నే నక్కడికి వచ్చి యుద్ధం నిలుపు చేస్తాను," అని వెళ్ళిపోయాడు.

చిత్రరేఖ అదృశ్యరూపంలో కృష్ణుడి భవనాన్ని, ప్రద్యుమ్నుడి భవనాన్ని దాటి, అనిరుద్ధుడి మందిరం చేరి, బంగారు లోటాలతో మధువు తాగుతూ అనేకమంది స్త్రీల మధ్య కూర్చుని ఉన్న అనిరుద్ధుణ్ణి చూసింది. అతన్ని రంజింపజేయటానికి సౌందర్యవతులైన స్త్రీలు ఆడుతున్నారు, పాడుతున్నారు. కాని చిత్రరేఖ అతని

కేసి పరీక్షగా చూసి, అతని మనసు అన్యాయత్తంగా ఉండటం గమనించింది. అతను నవ్వితే అది తేచ్చి పెట్టుకున్న నవ్వులా గున్నది, మాట్లాడితే గొంతు గద్దదంగా వినిపిస్తున్నది. అతని ఏ చేష్ట లోనూ పూనిక అన్నది లేదు.

"కొంపతీని ఇతను కూడా ఉషలాగే కలగనలేదు కద! ఇతని మనసును ఆకర్షించగల అందం ఉషకు కాక మరెవరిలో ఉంటుంది? పార్వతీదేవి అనుగ్రహంవల్ల ఏదైనా సాధ్యమే," అనుకున్నది చిత్రరేఖ.

అమెకు అతనితో మాట్లాడాలని పించింది. నారదుడు తనకు ప్రసాదించిన విద్యద్వారా అమె అక్కడ ఉన్న మిగతా





మీ రిద్దరూ ఒకరి కోసం ఒకరు పుట్టారు. సందేహం లేదు. ఇదంతా దైవఘటన. ఇలా జరుగుతుందని పార్వతీదేవి ముందే చెప్పింది. నేను నీ పటం తయారు చేసి చూపి, అశరేకత్తించకపోతే మా ఉష ఏమై ఉండేదో! అనేకమంది భార్యలు గల నీ దారి వేరు. నీ కోసమే అలమటిస్తున్న మా ఉషను కాపాడు. నేను నీకు నమస్కారం చేసి వేడుకుంటున్నాను."

ఈ మాటలు విని అనిరుద్దుడు, "ఏం, చెప్పేది? మీ చెలి కన్న కలే నాకూ వచ్చింది. అది మొదలు నాకు ఏది రాత్రో, ఏది పగలో తెలియటంలేదు. నిద్ర అనేది ఎరగను. నాపాలిటి దేవతలాగా నువు రాకపోతే నాకు ఏం చెయ్యాలో కూడా తెలియదు. నన్ను నువు వేడుకోనవసరం లేదు. ఉష దగ్గిరికి నన్ను నువ్వు తీసుకుపో, నేను వస్తాను," అన్నాడు.

ఈ మాటకు చిత్రరేఖ చాలా సంతోషించింది. ఆమె అతని చెయ్యి పట్టుకుని అకాశంలోకి లేచి, తనతోపాటు అనిరుద్దుణ్ణి కూడా అదృశ్యమయేటట్టు చేసింది. మరుక్షణంలో వాళ్ళిద్దరూ శోణపురంలోని ఉష మందిరంలో ఉన్నారు.

ఉషా అనిరుద్దులు ఒకరి నొకరు ప్రత్యక్షంగా చూసుకున్నారు. ఇద్దరూ ఆనంద పారవశ్యం చెందారు.

వాళ్ళందరినీ మూర్ఛపెట్టి, అనిరుద్దుణ్ణి సమీపించి, అతని ఎదట ప్రత్యక్షమై, చేతులు జోడించి, ఇలా అన్నది:

"బలిమహారాజు కొడుకు బాణుడు. ఆయనకు పార్వతీదేవి అనుగ్రహంవల్ల ఒక కుమార్తె కలిగింది. ఆమె పేరు ఉష. ఆమె త్రిలోకైక సుందరి. ఆమె చక్కదనాన్ని బ్రహ్మ కూడా వర్ణించలేదు. నావల్ల ఏమవుతుంది? ఉషాకన్య ఒక రాత్రి నిద్రలో నిన్ను చూసి, అప్పటి నుంచీ నిన్ను పెళ్ళాడాలని సతమత మవుతున్నది. నే నామె చేలికత్తెను, చిత్రరేఖ అనేదాన్ని. నీకు సమ్మతమయిన పక్షంలో నా వెంట నిన్ను తీసుకుపో వచ్చాను.


“ఇదుగోనమ్మా, నీ ప్రియుడు. నా మాట చెల్లించుకున్నాను. ఇతనికి నీ చెయ్యి ఇచ్చి పాణిగ్రహణం చెయ్యి. గాంధర్వ వివాహం రాజులకు తగినది. దీనికి పార్వతీదేవి కటాక్షం కూడా తోడయింది. ఇక మీరు భార్యాభర్తలు,” అంటూ చిత్రరేఖ ఉషను కొగలించుకుని, ఇద్దరికీ కొత్తబట్టలూ, పూలదండలూ, అభరణాలూ ఇచ్చింది. అనిరుద్దుడు ఉష చేతిని తన చేతిలోకి తీసుకుని పాణిగ్రహణం చేశాడు.


కొన్నాళ్ళు ఉష అనిరుద్దులు హాయిగా గడిపిన మీదట, వారి రహస్యం అంతఃపురపు కావలివారికి తెలిసింది. వాళ్ళు వెళ్ళి బాణుడితో చెప్పారు. ఎవరో ఒక

మానవమాత్రుడు, తన బ్యాతిని, పరాక్రమాన్ని లక్ష్యపెట్టకుండా, తన యింట ప్రవేశించి. తన వంశానికి మణిపూసలాటి తన కుమార్తెతో కాలం గడుపుతున్నాడనే సరికి బాణుడికి ఆగ్రహం వచ్చింది.

“మీరు వెంటనే వెళ్ళి. అదుర్కార్గుణ్ణి పోనీక, చుట్టుముట్టి పట్టుకోండి. నాకు పరాభవం చేసి దేవతలు కూడా ప్రాణాలతో తప్పించుకోలేరు,” అని బాణుడు తన భటులను హెచ్చరించాడు. వెంటనే కొన్ని వేలమంది రాక్షస కింకరులు కత్తులూ, బాణాలూ పట్టుకుని ఉష అంతఃపురం మీద పడ్డారు.

ఆ కలకలం విని అనిరుద్దుడు మేడ పైభాగం నుంచి, భవనాన్ని చుట్టుముట్టి





కేకలు పెట్టుతున్న రాక్షసభటులను చూసి, ఒక్క క్షణంలో పోరాటానికి సిద్ధమయే సింహంలాగా అయిపోయాడు.

ఈ లోపల ఉప కన్నీరు కార్చుతూ, చేతులు నలుపుకుంటూ, "కన్యలు చేయకూడని పని చేశాను. కులనాశకురాలిని ఆయాను, మూడు లోకాలనూ ఏలే తండ్రికి శత్రువు నయాను. వెలలేని మాణిక్యంలాటి రాజకుమారుడికి చిక్కు తెచ్చిపెట్టాను. జగదంబ ఇచ్చిన వరం కూడా వృధా అయి పోయేటట్టున్నది. నేనేం చేసేది? అదృష్టదేవతలారా, ఈ అపద తప్పించలేరా?" అంటూ దీనంగా ఆశ్రోశించింది.

అమెను చూసి అనిరుద్దుడు చిరునవ్వు నవ్వుతూ, "పెచ్చిదానా, నా పరాక్రమం నీకు తెలీదు. మీ తండ్రి బలగం మాట చెప్పకు. ఫాలాక్షుడు ప్రమథగణాలతో పచ్చినా గెలవ గలను. నా శత్రువులను నా పిడికిళ్ళతో పొడిచి, నవరంధ్రాలా నెత్తురు కక్కించి, ఈ నగరానికి శోణ పురం అనే పేరు సార్థకమయేటట్టు చేస్తాను. కిటికీ దగ్గర నిలబడి చూస్తూ ఉండు. భయపడవలసిన పనిలేదు," అన్నాడు.

ఇలా అంటూనే అతను అంతఃపుర ద్వారం వద్ద ఉన్న పరిఘ ఒకటి తీసుకుని, రాక్షసులపైకి వెళ్ళాడు. ఈ సమయంలో నారదుడు వచ్చి, అకాశాన నిలబడి వినోదం చూడసాగాడు.

రాక్షసులు అనిరుద్దుడి మీద బాణాలూ, గదలూ, తమ వద్ద ఉండే సమస్త ఆయుధాలూ ప్రయోగించారు. కాని అతను వాళ్ళను లక్ష్మిపెట్టక, తన చేతనున్న పరిఘతో రాక్షసులను ఎడాపెడా చదమ సాగాడు; చేతికి అందిన వాళ్ళను పిడికిలితో పొడిచాడు. రాక్షసులలో కొందరు చచ్చారు; కొందరు గాయపడ్డారు; మిగిలినవాళ్ళు పారిపోయి బాణుడి ఎడట నిలబడ్డారు. బాణుడు వాళ్ళను చూసి కోవంతో నానా మాటలూ అన్నాడు:




“శత్రువుకు విజయం ధారపోసి, ప్రాణాలమీది తీపితో పారిపోయి వచ్చారా? శత్రువుల రాక్షసులు పారిపోయి రావటానికా? ఒకప్పుడు మీ మీద ఆధారపడి లోకాలు జయిస్తినేనా కెంత అవమానం తెచ్చిపెట్టారు! పదండి, మీ వెనకనే రథ గజతురగపదాతులనూ, యోధులనూ సంపుతున్నాను. శత్రువు హతమౌతీరాలి.” అంటూ బాణుడు కాలకేయులనే రాక్షసులను అనిరుద్దుడి పైకి సంపాదు. వాళ్ళు భూమ్యాకాశాలు అక్రమించి అతడి పైకి యుద్ధానికి వచ్చారు.


రాక్షసులు తన మీదికి యుద్ధానికి వస్తూ ఉండటం గమనించి అనిరుద్దుడు ఒక కత్తి, దాలా తీసుకుని రాక్షసుల పైకి వెళ్ళి. తన కత్తితో శత్రుబలాలను ఊచకోత కొయ్య నారంభించాడు. తాను ఒంటరి అయి ఉండి కూడా, అనేక వేల సంఖ్యగల రాక్షసులతో తలపడి అనిరుద్దుడు మెరుపు లాగా యుద్ధం చేస్తుంటే నారదుడికి ఆ యుద్ధం అద్భు

తంగా కనిపించింది. ఆయన ఎందరో మేటివీరులు పోరాడుతూండగా చూశాడు. అనిరుద్దుడి లాగా శత్రువులకు దిగ్భ్రమ కలిగించేలాగా యుద్ధం చేసినవాడు ఒక్కడూ లేడు.

బాణుడు సంపిన రాక్షసులు కొందరు వచ్చారు. కంగారులో ఒకరి నొకరు తొక్కుకున్నారు. కొందరు పారిపోసాగారు. అనిరుద్దుడు పెదబొబ్బలు పెడుతూ వాళ్ళను తరిమికొట్టాడు.

అనిరుద్దుడి చేత చావుదెబ్బలు తిని పారిపోయి వచ్చిన తన యోధులను చూసేసరికి బాణుడికి ఏదో సంకోచం లాటిది బయలుదేరింది. తన చేతి దెబ్బ తిని, ప్రాణాలతో విడిచిపెట్టబడిన ఇంద్రాదులు ఇప్పటికీ తన పేరు చెబితే వణికిపోతారు. అటువంటిది ఒక అనామకుడు తన బలాలను ఎదిరించి జయించాడు! అది చూసి బాణుడు తానే అనిరుద్దుడితో యుద్ధం చెయ్యటానికి బయలుదేరాడు.





వైద్యుడికీర్తి!

రామాపురంలో రంగదాసనే వైద్యుడుండేవాడు. ఆయన అక్కడ కొంతకాలమున్నాక, అక్కణ్ణించి పట్నానికి మకాం మార్చేశాడు. పట్నంలో వైద్యుడుగా ఆయనకాట్టే పేరు రాలేదు. డబ్బు కూడా రాకపోవడంవల్ల, ఆయన వైద్యం మానేసి చిన్న వ్యాపారం ప్రారంభించాడు. వ్యాపారంలో ఆయనకు బాగా కలిసివచ్చింది. కొద్దికాలంలోనే వ్యాపారిగా స్థిరపడ్డాడాయన.

అలా కొన్నేళ్ళు గడిచాయి.

ఒక రోజున పని మీద రంగదాసు పొరుగుూరు బయల్దేరాడు. ఊరి పొలిమేర చేరుకున్నాక, ఆయనను కొందరు దొంగలు దోచి కట్టుబట్టలు కూడా లాక్కుని వెళ్ళిపోయాడు. ఆయన కట్టుకునేందుకు తమ దగ్గిరున్న మానెనబట్టలు వదిలారువాళ్ళు.

చేసేదిలేక రంగదాసు, దొంగలు వదిలిన మానెనబట్టలు కట్టుకుని ఊళ్ళోకి వెళ్ళాడు. ఆ ఊళ్ళో ఆయననెరిగున్న వాళ్ళెవరూ లేరు. ఊళ్ళో వచ్చిన పని కావడానికి, తిరిగి వెళ్ళడానికి ఆయనకు కొంత డబ్బు కావాలి. కానీ ఆయన వేషం చూసి ఎవరూ పెద్ద వ్యాపారి అని నమ్మడం లేదు.

చివరకు రంగదాసు ఒక వ్యాపారి దగ్గరకు వెళ్ళి, "అయ్యా, యీ ఊళ్ళో కొత్తరకం బియ్యం దొరుకుతుందని నేను పట్నం నుంచి వచ్చాను. అనుకోకుండా దొంగలు, నామీదపడి నాకిగత పట్టించారు. పట్నంలో నేను మంచి పేరున్న వ్యాపారిని, ఇక్కడ బియ్యం కొనుగోలులో నాకు సాయపడి, నాతోపాటు పట్నంరండి. మీ సాయానికి రెట్టింపు ప్రతిఫలం యివ్వగలను," అన్నాడు.

దానికి వ్యాపారి, "ఈ రోజుల్లో ముక్కు మోహం తెలియని వాళ్ళను నమ్మి డబ్బివ్వలేం. అయినా పట్నంలో కొందరు వ్యాపారులు నాకు తెలుసు. మీ పేరు చెప్పండి," అన్నాడు.

"నా పేరు రంగదాసు," అన్నాడు రంగదాసు.

"రంగదాసా? ఆ పేరు గల వ్యాపారు లేవరూ. నాకు తెలియదు," అన్నాడు వ్యాపారి పెదవి విరిచి.


"అయ్యా, బాగా అలోచించండి. మరొక సారి గుర్తు చేసుకోండి. పట్నంలో నాకు అంతోయింతో పేరున్నది. నా పేరు రంగదాసు. మీరాపేరు వినేవుంటారు," అన్నాడు రంగదాసు దీనంగా.

వ్యాపారి ఒకటి, రెండు కణాలు మౌనంగా వుండి, "రంగదాసు....రంగదాసు! ఈ పేరు ఎక్కడో విన్నట్టుంది," అన్నాడు.

"చెప్పానుగా, పట్నంలో నాకు బాగా పేరున్నది," అన్నాడు రంగదాసు ఉత్సాహంగా.

వ్యాపారి చటుక్కున, "అఁ, గుర్తు కొచ్చింది. నేను విన్న రంగదాసు పేరు పట్నం వ్యాపారిది. రామాపురంలో ఏ ఇంట విన్నా, ఆ పేరే! ఆ రంగదాసు నైద్యుడు," అన్నాడు.

దీనికి రంగదాసు అశ్చర్యపడి, "అయ్యా, ఒకప్పుడు నేను నైద్యుణ్ణి. రామాపురంలో వుండేవాణ్ణి. తర్వాత




అక్కణ్ణించి పట్నానికి వెళ్ళిపోయాను. వైద్యవృత్తి లాభసాటిగా లేక, వ్యాపారం ప్రారంభించి అందులో పైకి వచ్చాను. ఇది జరిగి చాలాకాలమయింది. నాకు వైద్యం తెలుసునన్న విషయం నేనే మరిచి పోయాను. ఇంకా రామాపురంలో నా పేరు గుర్తుంచుకున్నారంటే అశ్చర్యంగా వున్నది. తమరు రామాపురం వెళ్ళి ఎంత కాలమయిందో చెప్పగలరా?" అని అడిగాడు.

"ఈ మధ్యనే, నా చెల్లెలి పెళ్ళయింది. అత్తవారిది రామాపురం. నా చెల్లెల్ని అక్కడ దిగబెట్టడానికి రెండు వారాల క్రితం రామాపురం వెళ్ళాను. అప్పుడే మిమ్మల్ని గురించి విన్నాను. అక్కడ

మీ పేరు వినబడని ఇల్లు లేదంటే నమ్మండి," అన్నాడు వ్యాపారి.

రంగదాసు సమస్య తీరిపోయింది. రామాపురం వెళ్ళివచ్చినప్పటి నుంచి రంగదాసును చూడాలని, ఆ వ్యాపారి ఎంతగానో కుతూహలపడుతున్నాడట. తన కోరిక తీరినందుకు సంతోషించి, ఆ వ్యాపారి రంగదాసుకు కట్టుకోవడానికి మంచి బట్టలిచ్చి, తృప్తిగా భోజనం పెట్టి అవసరం అయిన ధన సాయం కూడా చేశాడు. తర్వాత రంగదాసు వెంట పట్టించెళ్ళి, తను యిచ్చిన డబ్బు తీసుకుని వెళ్ళిపోయాడు.

రంగదాసు, భార్యకు జరిగిందంతా చెప్పి, "రామాపురం వదిలి మనం పొర



పాటు చేశామేమోననివిస్తున్నది. అక్కడ మనకున్న పేరు అంతాయితా కాదు. నువ్వేమో నన్నాడారు వదిలేదా కా ప్రాణాలు తీశావు. పట్నం వచ్చాక ఒక్క సారి కూడా నన్నాడారు వెళ్ళనివ్వలేదు. ఇప్పుడు విషయం తెలిసింది కాబట్టి, నేనా ఊరు వెళ్ళకుండా వుండలేను. మనం సకుటుంబంగా రామాపురం వెళ్ళి, కొన్నాళ్ళుండి వద్దాం," అన్నాడు ఎంతో ఉత్సాహంగా.


అందుకు రంగదాసు భార్య, "మికక్క దున్న పేరు మొదటినుంచి, నాకు తెలుసు. నా మాట వినండి. మనం అక్కడికి వెళ్ళ వద్దు," అన్నది.


"ఇన్నాళ్ళూ నీ మాట విన్నాను. ఇక వినను. నాకు రామాపురంలో వున్న పేరు గురించి తెలిస్తే, యిన్నాళ్ళూ ఎందుకు చెప్పలేదు? నాకు పేరు రావడం, నీకిష్టం లేదా?" అన్నాడు రంగదాసు కోపంగా.

"అదేంకాదు. రామాపురంలో మీకు బొత్తిగా వైద్యం తెలియదని పేరున్నది.

మీ దగ్గర మందు రుచి కాళకూట విషాన్ని మించినదట. ఎవరికైనా మరొకరిమీద కోపంవస్తే, 'నీకు రంగదాసు చేత వైద్యం చేయిస్తాను', అనేవారు. తల్లులు బిడ్డలను కనిరేటప్పుడు, 'వెధవా, యిందాకట్నం చి దగ్గుతున్నావు. కరక్కాయ నోట్లో పెట్టు కుంటావా? రంగదాసు దగ్గరకు వైద్యానికి వంపనా?' అనేవారు. ఇలా నలుగురూ మిమ్మల్ని వేళాకోళం చేస్తూంటే, నాకేదో బాధగా అనిపించి అక్కడ వుండలేక పట్నానికి ప్రయాణం కట్టించాను. ఇన్నాళ్ళూ మీరు బాధపడతారని అసలు విషయం చెప్పలేదు. ఆ ఊరువదిలి యిన్నేళ్ళయినా, యింకా మిమ్మల్ని వేళాకోళం చేయడం, ఆ ఊరివాళ్ళు మానలేదన్నమాట! ఏం మనుషులు!" అన్నది రంగదాసు భార్య బాధగా.

ఇది విన్న రంగదాసు రామాపురమే కాదు, తనకు సాయంచేసిన వ్యాపారి వున్న పొరుగుూరు కూడా ఎన్నడూ వెళ్ళలేదు.





దాచిపెట్టిన వీలునామా

[గత సంచిక తరువాయి]

విళ్ళు దొర్లిపోయాయి. షాన్-మా పద్నాలు గేళ్ళవాడయ్యాడు. ఒకనాడు వాడు తన తల్లితో, "అమ్మా, నాకు నిల్కుబట్టలు కుట్టించు," అన్నాడు. డబ్బు లేదన్నది తల్లి. "మా నాన్న రాజప్రతినిధి. ఉన్నది ఇద్దరమే కొడుకులం. అన్నకు అంత డబ్బుంటే నాకు కొత్తబట్టలకు డబ్బెందుకు లేకపోవాలి? నీ దగ్గర లేకపోతే అన్న నడుగుతాను," అన్నాడు.

తల్లి అలా ఎన్నడూ చెయ్యవద్దన్నది. అందుకని వాడు ఒకనాడు తల్లికి తెలియకుండా అన్నవద్దకు వెళ్ళి, "నాన్న చాలా గొప్పవాడు. నేను వేసుకునే నానిరకం బట్టలు చూసి అందరూ నవ్వుతున్నారు. అన్నా, నాకు కొంత నిల్కు ఇప్పించు, కొత్తబట్టలు కుట్టించుకుంటాను," అన్నాడు.


"కొత్తబట్టలు కావాలంటే మీ అమ్మ నడుగు!" అన్నాడు షాన్-చీ.

"అన్ని చూస్తున్నది నువ్వే కద, మా అమ్మ కాదే!" అన్నాడు షాన్-మా.

"వెధవా, నువ్వు బట్టలడగవచ్చావా? భాగం అడగవచ్చావా? అన్ని నాదీ, నా పిల్లలదీనూ! మధ్యనువ్వెవడివి?" అంటూ తమ్ముడి నెత్తిన గట్టిగా మొట్టాడు షాన్-చీ.

నెత్తి బొప్పికట్టి, ఏడుస్తూ కుర్రవాడు తల్లి దగ్గరికి పోయి జరిగిన సంగతి చెప్పాడు.

"వెళ్ళవద్దంటిని కదా, నీకు జరగవలసిందే!" అంటూనే తల్లి తన కొడుకు తల నిమిరి, తన కన్నీళ్ళతో తడిపింది. తరవాత ఆమె షాన్-చీకి క్షమాపణ చెప్పిరమ్మని దాసీని పంపుతూ, "తెలియక కుర్రవెధవ అన్న మాటలకు కోపం తెచ్చుకోవద్దు," అని చెప్పి పంపించింది.



అయినప్పటికీ షాన్-చీ కోపం చల్లారక మర్నాడు ఉదయం తన బంధువుల నందరినీ పిలిపించి, మేయ్ షాన్-మాల ఎదట వారితో, " పెద్దలందరూ చిత్తగించాలి. షాన్-మానూ, అతని తల్లిని పోషించటం నాకిష్టం లేదనుకోకండి. వాళ్ళని వెళ్ళగొట్టాలనే ఉద్దేశంకూడా నాకు లేదు. కాని నిన్న షాన్-మా వచ్చి నాతో ఆస్తి గురించి తగాదా పెట్టాడు. ఇప్పుడే ఇలా ఉంటే, ముందేంచేస్తాడో చెప్పలేం. అందు చేత వారికి మీ అందరి ఎదటా మా నాన్న గారు రాసిపెట్టిన ప్రకారం వంతు ఇచ్చేస్తాను. తూర్పువేపున ఉన్న ఇల్లూ, ఇరవై తొమ్మిది కుంటల పొలమూ ఇకనుంచి

వారిది. నాన్నగారు వీలునామాలో రాసినది తూచా తప్పటంలేదు. ఇందుకు మీరే సాక్షులు," అంటూ తనకు తండ్రి ఇచ్చిన పుస్తకం చూపాడు.

ఇందుకు అందరూ సమ్మతించారు. కొందరికి ఇది అన్యాయమని తోచి కూడా అభ్యంతరంచెప్పక, "చాతయినవాడెవడూ తండ్రి ఆస్తి తింటూ కూచోడు. కష్టపడిపని చేసేవాడికి కరువుండదు. ఏమీ లేకుండా జీవితం ఆరంభించి, లక్షాధికార్లయినవాళ్ళున్నారు," అన్నారు.

తరవాత తల్లికొడుకులు తమకున్న కొద్ది సామాన్లతో తూర్పు ఇంటికి వెళ్లిపోయారు. అది చాలా పాత ఇల్లు, చాలా గదులు కురుస్తాయి. ఒకటి రెండు మంచి గదులు శుభ్రం చేసుకుని వారు వాటిలోనే కాలక్షేపం చేయసాగారు. వారి వంతు వచ్చిన భూమి కూడా వట్టి పర్ర. పంటలు పండైన ఏడు అందులో నుంచి చల్లినన్ని గింజలుకూడా రావు.

కొద్దికాలం గడిచింది. వారుండే గ్రామానికి ఒక కుశాగ్రబుద్ధి అయిన న్యాయాధికారి కొత్తగా వచ్చినట్టు మేయ్ కి తెలియ వచ్చింది. ఆ గ్రామంలో కొంతకాలంక్రితం ఒక దర్జీవాణ్ణి ఎవరో హత్యచేశారు. దర్జీవాడి భార్య గ్రామంలోని ఒక మనిషిపైన హత్యా నేరం మోపి పాత న్యాయాధికారివద్ద ఫిర్యాదు చేసింది. ■ న్యాయాధికారి ఆ

ఆరోపణను నమ్మి ముద్దాయికి మరణశిక్ష విధించాడు. ఇంతలో ఈ కొత్త న్యాయాధికారి వచ్చి, అసలు హంతకుణ్ణి యుక్తిగా కనిపెట్టి, నిర్దోష అయిన ముద్దాయిని విడిచిపెట్టాడు. ఆయనను అందరూ మెచ్చుకున్నారు.

అలాటి వాడి ద్వారానే తనకూ, తన కొడుకూ న్యాయం జరగాలనుకుని, తన భర్త చిత్తరువు తీసుకునివెళ్ళి న్యాయాధికారి కిస్తూ, "షాన్-చీ నా భర్త అని అంతా స్వాధీనపరుచుకుని నా కొడుక్కు సగభాగం ఇవ్వటంలేదు. తమరు న్యాయం జరిపించాలి. పోయేటప్పుడు నా భర్త ఈ చిత్తరువును నా కిచ్చి, తన అసలు వీలునామా రహస్యం ఇందులో ఉందనీ, తెలివైన న్యాయాధికారి ఆ రహస్యం తెలుసుకోవచ్చుననీ అన్నారు," అన్నది.


న్యాయాధికారి ఆమెను పంపిని చిత్తరువుకేసి చాలా సేపు చూశాడు, కాని ఆయన కేమీ బోధపడలేదు. చివర కాయన గుడ్డకు అంటించి ఉన్న బొమ్మను ఊడదీయగా, బొమ్మచాటున ఒక కాగితంలో ఇలా రాసి ఉన్నది: "నేను వృద్ధుణ్ణి. నా రెండవ కొడుకు షాన్-మా పసివాడు. నా పెద్ద కొడుకు షాన్-చీ దుర్మార్గుడు. వాడు తమ్ముడికి ద్రోహం చెయ్యవచ్చు. నా పోలాలూ, రెండు భవంతులూ షాన్-చీకి ఇచ్చివేస్తు



న్నాను. తూర్పున ఉన్న ఇల్లు షాన్-మాకు చెందవలెను. ఈ ఇల్లు పాతదైనప్పటికీ దీని యొక్క తూర్పుగోడకింద అయిదు జాడీలలో ఇరవైమణుగుల బరువుగల వెండి, పడమటి గోడకింద అలాగే అయిదు జాడీలలో ఇరవైమణుగుల వెండి, ఆరవ జాడీలో నాలుగుమణుగుల బంగారమూ ఉన్నది. భూమికి ప్రత్యామ్నాయంగా ఈ వెండి బంగారాలు నా చిన్నకొడుకైన షాన్-మాకు చెందవలెను."

దీనిపైన ముసలివాడి సంతకమూ, తేదీ ఉన్నాయి.

మర్నాడు న్యాయాధికారి షాన్-చీని పిలిపించాడు. ఆయన అతడితో, "నీపైన మీ



సవతితల్లి ఫిర్యాదు తెచ్చింది. నువు మీ సవతి తమ్ముడికి సక్రమంగా నీ తండ్రి ఆస్తిలో భాగం పంచలేదట. ఆ సంగతి నిజమేనా?" అన్నాడు.

"ప్రభువులు చిత్తగించాలి. నావద్ద మా తండ్రిగారి వీలునామా ఉన్నది. అందులో ఆయన నా తమ్ముడికి ఏమేమి ఇవ్వమని రాశారో అదంతా ఇచ్చేశాను. ఆ వీలునామాను తమరుకూడా చిత్తగించ వచ్చు," అన్నాడు షాన్-చీ.

"సరే, రేపు ఉదయం నేను మీ ఇంటికి వచ్చి మీ తండ్రిగారి వీలునామా స్వయంగా చూశాక తీర్పు ఇస్తాను," అన్నాడు న్యాయాధికారి. ఆయన షాన్-

చీని పంపేసి, మర్నాడు ఉదయం షాన్-చీ ఇంటివద్ద కొడుకుతోసహా హాజరు కావలిసిందని మేయికి వర్తమానం పంపాడు.

షాన్-చీ మర్నాడు ఉదయం తన ఇంటి చావడి చక్కగా అలంకరించి, న్యాయాధికారి కూర్చోటానికి ఒక కుర్చీ మీద పులితోలు పరిపించి, తన బంధువుల నందరినీ పెందలాడే రమ్మని కబురు పెట్టాడు. వారంతా వచ్చారు.

త్వరలోనే మేనాకుర్చీ ఎక్కి, భటులను వెంటబెట్టుకుని, న్యాయాధికారి వచ్చాడు. బోయీలు మేనాకుర్చీని వాకిలి దగ్గరగా దించారు. న్యాయాధికారి వాకిలి దాకా వచ్చి, ఎవరో కనిపించినట్టుగా వంగి మర్యాదచేసి, లోపలికి దారి చూపుతూ, "దయచేయండి!" అన్నాడు.

ఆ తరువాత ఆయన ఎవరినో వెంటపెట్టుకుని వచ్చేవాడిలాగా మాట్లాడుతూ లోపలికి వచ్చి, ఆ కనపడని వ్యక్తికి పులితోలు కుర్చీ చూపించి, "ఆ ఆసనం అలంకరించండి!" అంటూ తాను మరొక కుర్చీలో కూచున్నాడు. ఆయన ఇంకా ఎవరితోనో మాట్లాడుతున్నట్టుగా, "భార్యగారు నావద్ద ఫిర్యాదు తెచ్చింది. ఆ విషయం ఎలా పరిష్కరించమని తమ సలహా? అలాగా? మీ

పెద్దబ్బాయి ప్రవర్తన ఏమీ బాగాలేదే ! మీ చిన్నకుమారుడికి ఏమీ ఇద్దామనుకున్నారు ? తూర్పు ఇల్లా ? మరి అతను బతికే ఉపాయం?....అలా చెప్పండి ! చిత్తం, అలాగే చేస్తాను. అదంతా మీ చిన్నవాడికేనా ? మీరు చెప్పినదంతా నేను అమలుజరిపిస్తానులేండి !" అన్నాడు.

న్యాయాధికారి ఏదోదయ్యంతో మాట్లాడుతున్నాడనుకుని అక్కడ చేరినవారంతా కంగారుపడ్డారు. వారాయనను పలకరించటానికే భయపడ్డారు. చివరకాయన లేచి నిలబడి వంగి, "సరే ఇక నాకు సెలవిప్పిస్తారా?" అని మళ్ళీ నిటారుగా నిలబడి ఆశ్చర్యంతో చుట్టూ కలయజూశాడు. తర

వాత ఆయన పాన్-చీ కేసి తిరిగి, "ఇప్పుడు నాతో మాట్లాడుతున్నారు. ఇంతలో మీనాన్నగారు ఎటు వెళ్ళారు ? మా సంభాషణ నువ్వు విన్నావుగా ?" అన్నాడు.

"నేను వినలేదు, అంతా ఆశ్చర్యంగా వుంది," అన్నాడు పాన్-చీ.

"ఎత్తు మనిషి, కోలమొహం, దవడ ఎముకలు ఎత్తుగా ఉంటాయి, పాదంకాయ కళ్ళు, పొడుగాటి కనుబొమలు, పెద్ద చెవులు, పలచ పలచని తెల్ల గడ్డం, అధికారులు ధరించే టోపి పెట్టుకున్నారు. నల్లటి బూట్లు, ఎర్రని లుంగి, నడుముకు బంగారు పట్టి పెట్టుకున్నారు. ఆయన రాజప్రతినిధి "సీ", యేగా?" అన్నాడు న్యాయాధికారి.



"బతికుండగా అచ్చు అలాగే ఉండే వారు," అన్నారు బంధువులు. న్యాయాధికారి వర్ణించింది చిత్తరువు ఆధారంతో. కాని ఆ సంగతి ఎవరికీ తెలియదు. చచ్చిపోయిన మనిషి కనిపించాడనే అనుకున్నారు.

"మీకు రెండిళ్ళూ, తూర్పున మరొక ఇల్లా ఉందటగా. ఆ ఇంటిదగ్గిరికి పోదాం. అక్కడ మిగిలిన విషయాలు చెబుతాను," అన్నాడు న్యాయాధికారి. పాన్-చీ ఆయనను వెంటబెట్టుకుని తూర్పు ఇంటికి వెళ్ళాడు.

"ఈ ఇల్లు మీ తమ్ముడికి వ్యటం సమ్మతమేనా?" అని న్యాయాధికారి అడిగాడు.

పాన్-చీ, "చిత్తం! చిత్తం!" అన్నాడు.

న్యాయాధికారి ఆ ఇంటి మధ్యగదిలో కూచుని పుస్తకం తిరగవేసి, "ఇందులో అంతా స్పష్టంగానే ఉన్నది. పాన్-మాకు ఇంతకంటే మరేమీ రాదు," అన్నాడు.

మేయ దుఃఖంతో కుమిలిపోయి, తన కొడుక్కు న్యాయం జరగదనుకున్నది.

"అయితే ఈ ఇంట్లో నలభై మణుగుల వెండి, నాలుగు మణుగుల బంగారమూ పాతిపెట్టి ఉన్నట్టు మీ నాన్నగారితో ముందే నాతో చెప్పారు. అది కూడా పాన్-మాకే చెందుతుంది," అన్నాడు న్యాయాధికారి. ఈ మాటను పాన్-చీ నమ్మలేదు. అతను "ఎన్ని మణుగులున్నా అది పాన్-మా సొత్తే. నేనభ్యంతరం పెట్టను," అన్నాడు.

"పెడితే నేను ఊరుకుంటానా ఏమిటి?" అంటూ న్యాయాధికారి తూర్పుగోడకింద తవ్వించాడు. అయిదు జాడీలనిండా వెండి బయటపడింది. అలాగే పడమటి గోడకింద తవ్వగా మరో అయిదు జాడీలలో వెండి, ఆరవజాడీలో బంగారమూ బయటపడింది.

న్యాయాధికారి ఆ వెండి బంగారాలను పాన్-మా పరంచేశాడు. తన తమ్ముడితో తండ్రి అని సవ్యంగా పంచుకున్నట్టయితే ఆ వెండి బంగారాలలో తనకు సగంవాటా వచ్చేదిగదా అని పాన్-చీ ఎంతో కుమిలి పోయాడు.




గాఢనిద్ర

ఆస్ట్రేలియాకు చెందిన రాత్రుల్లో నంచరించే ప్రాగ్ మవుత్ అనే పక్షి పగటిపూట ఒళ్ళుమరచి నిద్ర పోతుంది. ఆ పక్షి నిద్రపోయేప్పుడు దానిని ఆ చోటు నుంచి అమాంతం తీసి మరో చోటికి మార్చినా అది మేలుకోదు.

రాక్షసబల్లి పెద్ద గుడ్డు

ఇంతవరకు అలించిన రాక్షసబల్లి గుడ్లలోకెల్లా దాదా పెద్దవి ప్రాన్స్ లో తనుగొనబడినవి. 3.3 రీటర్లు పట్టగల ఈ గుడ్లను, 80,000,000 నంబర్ లకు పూర్వం వివసించిన 30 అడుగుల రాక్షసబల్లి పెట్టి వుంటుందని భావిస్తున్నారు.



డినోజార్ గుడ్డు పక్కన మామూలు కోడిగుడ్డు

అగ్నిపర్వతాలు

ప్రపంచం మొత్తం మీద 455 అగ్ని పర్వతాలు ఉన్నాయి. ఇవి గాక 80 సముద్రం అడుగున ఉన్నాయి. ఇండోనేషియాలో మాత్రం ముఖ్యమైన చారిత్రక సమయంలో ప్రేలిన దాదాపు 167-77 అగ్నిపర్వతాలు ఉన్నాయి.

VOLCANOES



“Everyday while a new India emerges, the existence and memory of the old one slowly fades.

The once-familiar sounds and sights, the beauty of Indian traditions and values, the ethnic and historical identity of its people, the once prolific art and handicrafts of rural India; ■ heritage is vanishing. Discover a part of that real India through the pages of The Heritage.



It's an unusual magazine. It has a vision for today and tomorrow.

It features ancient cities and contemporary fiction, culture and scientific developments, instead of filmstar interviews and political gossip. And it has found a growing readership, an IMRB survey reveals. Professionals, executives and their families are reading The Heritage in depth - 40% from cover to cover, 42% more than half the magazine.

More than 80% of The Heritage readers are reading an issue more than once. And over 90% are slowly building their own Heritage collection.

Isn't it time you discovered why?

THE
HERITAGE

CMP/2155

Annual Subscription: Rs. 120.00

Dolton Agencies, Chandamama Buildings, Vadapalani, Madras-600 026.

పోటో వ్యాఖ్యల పోటీ : : బహుమానం రు. 50 లు

ఈ పోటోల వ్యాఖ్యలు 1989 నవంబర్ నెల సంచికలో ప్రకటింపబడును.



M. C. Morabad

Devidas Kasbekar

★ పై పోటోలకు సరియైన వ్యాఖ్యలు ఒక్కమాటలో గానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం ఉండాలి.) ★ సెప్టెంబర్ నెల 15వ తేదీలోగా వ్యాఖ్యలు మాకు చేరాలి. ★ మాకు చేరిన వ్యాఖ్యలలో అత్యుత్తమంగా ఉన్న సెట్టుకు (రెండు వ్యాఖ్యలకు కలిపి) రు. 50/-లు బహుమానం. ★ వ్యాఖ్యలు రెండూ పోస్టుకార్డుపైన రాసి, ఈ అడ్రసుకు పంపాలి: - చందమామ పోటో వ్యాఖ్యల పోటీ, మద్రాసు-26

జూలై నెల పోటీ ఫలితాలు

మొదటి రోల్: శ్రమ వలిస్తుంది!

రెండవ రోల్: నేర్పు రాణిస్తుంది!!

పంపినవారు: బి. కొంతివిర్కం, వాయం వీధి, మార్బడు-534 122

బహుమతి మొత్తం రు. 50/- నెలాఖరులోగా పంపబడుతుంది.

చందమామ

ఇండియాలో సంవత్సర చందా: రూ. 36-00

చందా పంపవలసిన చిరునామా:

డాక్టర్ విజన్స్, చందమామ బిల్డింగ్స్, వడపళని, మద్రాసు-600 026.

ఇతర దేశాల చందా వివరాలకు రాయండి:

చందమామ పబ్లికేషన్స్, చందమామ బిల్డింగ్స్, వడపళని, మద్రాసు-600 026.

Printed by B.V. REDDI at Prasad Process Private Ltd., 188 N.S.K. Salai, Madras 600 026 (India) and Published by B. VISHWANATHA REDDI on behalf of CHANDAMAMA PUBLICATIONS, Chandamama Buildings, Vadapalani, Madras 600 026 (India). Controlling Editor: NAGI REDDI.

The stories, articles and designs contained herein are exclusive property of the Publishers and copying or adapting them in any manner will be dealt with according to law.

విజయచిత్ర

సినిమా వినోదానికి ప్రతినిధి
పాఠకులకు పరిశ్రమకూ వారధి

వర్ణచిత్రాలు కంటికి ఆనందం
తారల కబుర్లు మనసుకు ఆహ్లాదం

చూసినకొద్దీ చూడాలనిపిస్తుంది
చదివినకొద్దీ చదవాలనిపిస్తుంది

ప్రజాదరణే పునాదిగా



24 సంవత్సరాలుగా
నిర్విరామంగా, నిత్యనూతనంగా
వెలువడుతోంది...

తప్పక చదవండి - చదివించండి!

విజయచిత్ర

చిత్రప్రియుల అభిమాన పత్రిక

JUNIOR

QUEST

Where finding out is fun

**AIM NOW FOR
THE IDEAL TEACHER CONTEST!**

**TEACHER'S
DAY SPECIAL**

**Rush for the
September issue
of every child's
favourite magazine!**

PRICE RS 5/-



And you'll love the fruit in it!

nutrine

Soft Hearts
Juicy, Crunchy, Fruity treats

